

● ПРЫКЛАД ПОЛЬСКОЙ ПРЭСЫ: партыйная, «жоўтая», вольная. 3 замежных уражаньняў.


● ЕШЧЕ КЫВІ І БАНАНЫ... Горадня пасьялчарнобыльская.

● МІНІСТЭРСТВА АБАРОНЫ НА БЕРАЗЕ СЬВІСЛАЧЫ. 3 падарожных

запісаў.

● СУДОЎНІЦТВА: АД ВКЛ ДА РЭСПУБЛІКІ БЕЛАРУСЬ. Гутарка зь юрыстам.

● ВЯЛІКІ КНЯЗЬ КАЗІМІР. 500 гадоў таму ў Горадні памёр дзяржаўны дзеяч, які бараніў у Кракаве Літву.



ПАТОНЯ

Жыве Беларусь!

Грамадзка-палітычная газета

№ 4, пятніца, 5 чэрвеня 1990 г.


Кошт 1 руб.

СЫЦІСЛЫМ РАДКОМ

У Лідзе адбылася нарада рэдактараў раённых газэт вобласці. Грошаў на іх выданне няма, але выдаваць раёнкі ўсё адно вырашылі, бо ні адзін з райсаветаў не жадае пазбыцца ўласнай «трыбу-

ны».

Хутка беларуская міліцыя зьменіць форму савецкага міліцыянта на сваю ўласную. Выконваць замову бяруцца магільёўскія швачкі.



1 чэрвеня ў вобласнай управе КДБ адбылася прэс-канфэрэнцыя. Яе ўдзельнікам прадставілі для агляду кантрабандныя рэчы, сканфіскаваныя пры спробе перавозу праз беларускую мяжу. Гэта вынік сумеснай працы супрацоўнікаў КДБ, мытні і памежнай службы. Колькасьць кантрабанды павялічваецца. На захад пераважна імкнуцца вывезьці творы мастацтва, на ўсход — газавыя пісталеты і балёнікі да іх. Дарэчы адзін балёнік у Гародні каштуе 300 рублёў, а ў Расеі — утрыя даражэй.

Мясцовая ўправа КДБ мае добрыя кантакты з расейскімі калегамі. З палякамі і лятувісамі гэтага пакуль няма.

На прэс-канфэрэнцыі выказваліся пажаданні, каб сканфіскаваныя на мяжы рэчы, а перадусім мастацкія творы, заставаліся на Беларусі.

На здымках: сканфіскаваныя творы мастацтва: газавыя пісталеты з балёнікамі.

Фота У. ВЫДЭРКІ.

У ХЭЛЬСІНКАХ ВЫРАШЫЛІ МЕЖЫ НЕ ДЗЯЛІЦЬ...

Як вядома, у свой час на агульнаэўрапейскай нарадзе ў фінскай сталіцы кіраўнікі дзяржаваў пагадзіліся лічыць пасьялаваенныя межы ў Эўропе непарушальнымі. Таму, напрыклад, Нямецчына па злучэнні Заходняй ды Усходняй яе частак у адзіную стала прадстаўляць сваіх пратэнзій суседняй Польшчы, чаго польскія палітыкі вельмі і вельмі баяліся. Такім чынам, беспадстаўна меркаваць, што нейкі край, дапушчальна ва Усходняе Эўропе, паспрабуе адабраць у іншага частку нейкай спрэчнай тэрыторыі. Аднак некаторыя агульныя межы ўсё ж руйнуюцца. Няма болей мяжы СССР, няма таксама Югаслаўскай, можа зьмяніцца і мяжа Расеі. Карацей кажучы, распадаюцца федэратыўныя дзяржаўныя утварэнні.

Паступова адбываецца размежаванне й унутры некаторых вялікіх краёў. Існуе тэндэнцыя да падзелу Расеі на некалькі рэспублік: Уральскую, Сібірскую, Далёка-Усходнюю і г. д. Магчымы ў будучыні падзел Украіны: Крым, Новарасея (Адэска, Мікалаеўская ды Хэрсонская вобласці), Данбас (Данецка-Крывароская рэспубліка), Гал-

Непарушнасць беларускіх межаў вачыма тэлегледача

ічына, нарэшце Харкаўшчына. Адна дзяржава можа наогул знікнуць з землярысу Эўропы: Малдова выказвае імкненне зноў ператварыцца ў гістарычную вобласць Румыніі.

Есць яшчэ адзін прыклад спробы перададзена мяжы. Маю на ўвазе г. зв. Прыднястроўскую рэспубліку. Прыднястроўцы давалі да скрайнасці ідэю аўтаноміі, якой апантаныя палікі Віленшчыны. Супраць створага імі выдатна ўзброенага войска малдаўская паліцыя, вядома, ня можа даць сабе рады. Мы бачым, што сёння аўтанамічная ідэя можа быць вельмі небяспечнай. Гэта яскрава пацвярджаюць і сепаратысцкія дзеянні сэрбскай меншасці ў Харватыі ды Босніі і Герцагавіне.

А на Беларусі ўсё пакуль ціха. Пакуль. Нейкі, праўда, амбітны журналіст, дбайна вывучыўшы «Тураўскі слоўнік», абвясціў палескі дыялект асобнай мовай і бачыць сябе ўжо на чале паляшускай дзяржавы. У Віцебскай

ды Гомельскай прэсе ўсё часцей адлюстроўваюцца прарасейскія настроі... Але вернемся зноў на Віленшчыну. Яшчэ нядаўна сепаратызм віленскіх палякаў дружна падтрымлівалі маскоўскія бальшавікі, якія атрымалі лішні козыр у сваім марным змаганні зь незалежнымі памкненнямі Лятувы. Крамлёўскія эмсары намалявалі нават сваім віленскім сябром плян утварэння польскай савецкай сацыялістычнай рэспублікі ад Вільні да Львова...

Вядомы астралёг Глэба, выступаючы аднойчы ў Гародні, прадказаў нібыта на бліжэйшы час магчымасць нейкіх замяшанняў на грунце далучэння заходняй Беларусі да Польшчы. Перад выступленнем ён, напэўна, зазірнуў у падручнік па гісторыі, але нявывучыў пытанне дастаткова глыбока. Ва ўсякім разе на сённяшні дзень няма падрыхтаванай сацыяльнай базы для падобных дзеяў. Але хто ведае, што будзе заўтра? Сёння раённыя ўлады паслухмяныя

вабласным, а тыя — вярхоўнай уладзе. Аднак паводле праекта новай канстытуцыі на Беларусі ня будзе вобласцей, а толькі раёны. Хто з пэўнасцю, аспрэчыць магчымасць таго, што ў будучыні некалькі раёнаў ня ўзьнімуць пытаньня аб аўтаноміі або нават аб далучэнні да суседняе дзяржавы?

Гарантам ад гэтага можа быць толькі ажыццяўленне паўсюдна беларускае дзяржаўнае палітыкі. Пакуль жа ў Вярхоўным Савеце і на мейсцах кіруюць па-старому былыя бальшавікі. Беларуская нацыянальная ідэя ад самага пачатку выклікала ў іх лютоў нянавісць. Сёння яны ўраджаюць пад бел-чырвона-белым сьцягам, які ганілі асабліва злосна ў апошнія гады, нават забаранілі яго адмысловым дэкрэтам, як некалі расейскі цар забараніў слова «беларус». Будзьце ўпэўнены: яны здрадзяць беларусчыну зноў пры першым прыдатным выпадку.

Пакуль экс-бальшавікі пры ўладзе, непарушальнасць беларускіх межаў ня можа быць справай пэўнай. Бо чым яны трывалейшыя за ўкраінскія або малдаўскія? Нічым.

Хэльсінскага пагаднення беларусы не падпісалі. Іх папросту не запрасілі да Хэльсінкаў, як калісьці не запрасілі на абмеркаваньне Рыскага трактату. Аўтара подпісу пад хэльсінскім пагадненнем з нашага агульнага боку даўно няма сярод жывых, няма й ягонай савецкай дзяржавы... Можа я й перабольшваю магчымую небяспеку. Вядома, латва глядзець па тэлебачанні на страляніну дзе-небудзь у Малдове або Босніі ды ўсёведамляць, што нам гэта не пагражае. І я перакананы, што сапраўды не пагражае. Даволі трохі ведаць мэнтальнасць беларуса. Усё гэта так. Але ж сепаратызм бывае ўсякі, а беларус бывае паслухмяным усякаму прыхадню, усякаму чужынцу... Непарушнасць края, для якога нацыянальная дзяржаўная ідэя знаходзіцца на апошнім мейсцы, можа быць усяго толькі вонкавай. Хацелася б, каб я памыляўся.

М. КАПШУК.

... Варшава сустрэла цёплым травенскім ветрам, беганай эсэнгоўскай «турэстаў» з валізкамі і двума паліцыянтамі, якія прафэсійна-усмешліва прапанавалі нам аплатаць штраф за тое, што наша сяброўка кінула недакураную цыгарэту на перон.

Мы, сямеры беларускіх журналістаў, трапілі ў Варшаву на сямінары, арганізаваны Міжнародным фондам развіцця дэмакратыі ва Усходняй і Цэнтральнай Еўропе. Удзел бралі таксама калегі з Украіны ды Летувы. Нас чакалі спатканні з дырэктарам прэсбюро польскага ўраду З. Рыкоўскім, намеснікам галоўнага рэдактара найпапулярнай у Польшчы «Газеты Выборчай» Э. Скальскім, галоўным рэдактарам «Рэчы Паспалітай» Д. Фікусам, дырэктарам варшаўскага бюро амэрыканскага часопіса «Ньюсуік» А. Нагорскім, амаль земляком, бо ягоная маці нарадзілася на Меншчыне.

Польская прэса ёсць узорам таго, што неўзабаве чакае нас. Вызначыліся колькі тыпаў газет, якія працягваюць барацьбу за існаванне і за чытачоў. Партыйныя газеты дагэтуль не зьяўляюцца ў палякаў анахронізмам. Праўда, тыражы іхнія паду-палі. Штоднёвы «Салідарнасьць» замест даўнейшых паўмільёну паасобнікаў мае ўсяго 15—20 тысячны тыраж. Людзі нарэшце стаміліся ад палітыкі, лезунгаў і заклікаў, яны папросту прыняліся зарабляць грошы, наведваючы тэатры, есці бананы, не спакуюцца на якія ў Польшчы амаль немагчыма, бо іх поўна літаральна на кожным кроку.

Колькі гадоў таму ў суседзяў паявіліся незалежныя выданні, галоўнае крэда якіх — інфармацыйнасьць. Дзякуючы рэкламнай ды іншай фінансавай дзейнасьці яны дасягнулі магчымасьці мець уласную канцэпцыю, сваё аблічча, пазбыліся любой іншай цензуры, апроч прафэсійнай. «Газета Выборча», напрыклад, утрымлівае прыватнае кампанія, у складзе якой 25 чалавек, большасць якіх — супрацоўнікі самой рэдакцыі.

Наступны тып газет — тыя, у

якія ўкладзены заходнія, пераважна французскія, капіталы. 49 працэнтаў акцый «Рэчы Паспалітай» мае французскі канцэрн «Кэрсон». Заходнія ўкладальнікі цікавяцца ўнутранымі справамі рэдакцыі, іх турбуе выключна прыбытак.

Аднымі з самых жыццязойкіх выданняў аказаліся тыя, якія называюць жоўтай прэсай. Газета «Не», штоднёвы «Скандаль» друкуюць спрэчныя, «смажаныя» факты, арыентуючыся не на культурную эліту, а на сярэдняга паляка. Папулярнасьць робіцца ўсялякім чынам. Рэдактар «Не» Е. Урбан нібыта выкупіў аўтарскія правы на дзяржаўны гімн Польшчы і спрабуе дамагчыся, каб кожны раз за яго выкананьне ў межах краіны яму як уладальніку плацілі грошы. Дзякуючы скандальным выпадкам гэтыя выданні маюць вялікую папулярнасьць і прыбыткі, ахвяруючы дзеля гэтага сваёй рэпутацыяй у прафэсійных журналісцкіх колах.

Як і паўсюль у свеце, у палякаў таксама карыстаюцца посьпехам адмысловыя выданні для жанчын, бізнэсменаў або для моладзі, якую цікавіць музыка,

сэкс, каханьне і хоббі. Існуе таксама своеасаблівае прэса на мурах, у падземных пераходах і мэтро. Маладзёжны андэграўнд не шкадуе фантазіі, фарбаў, а разам і сваіх гэрояў: палітыкаў, музыкаў і г. д.

Як ні дзіўна, у палякаў сёньня яшчэ існуе праблема незалежнасьці прэсы. Мары аб тым, што пасля падзення камуністычнага ўраду сродкі інфармацыі атрымаюць поўную волю, ня спраўдзіліся. Па-першае, камуністычная ідэялёгія зьявілася антыкамуністычным сіндромам. Камуністы ўжо ня кіруюць, але прэса трапіла ў іншую залежнасьць — эканамічную. Першымі асобамі зрабіліся фундатары і рэкламадаўцы. У нечым такое становішча лепшае за мінулы ідэялёгічны дыктат, але праблема ўсё адно існуе. Каля 70 працэнтаў усіх грошай, якія зарабляюць салідныя газеты, — прыбыткі ад рэкламы. І чытачам, вядома, ня дужа падабаецца атрымліваць газету, у якой ледзьве не палова плошчы занята абвесткамі. Але такая рэальнасьць.

На Беларусі рэклама — амаль не крануты аблог. Няма адпаведнага рынку, няма рэкламных спецыялістаў. У гэтым адно з тлумачэньняў таго, чаму наўтульня нашым газетам, калі бульварная

прэса ажно квітнее. Але супольнасьць прэсы і рэкламы — агульная прыкмета для ўсіх вольных краёў.

Польскія калегі зьвярнулі нашу ўвагу яшчэ на адну акалічнасьць. Вольная прэса — гэта ня толькі незалежныя газеты і журналісты, якія не баяцца выказаць свае думкі, але таксама і чытачы, для каторых такія выданні былі б зразумелымі і чаканымі. «Трэба выходзіць сабе такога чытача», — параіў нам галоўны рэдактар тыднёвіка «Спэцкаль» М. Ілавецкі.

Калі нейкі народ пасля крызісу вымыкаецца нарэшце на абсягі больш — менш прыстойнага жыцця, дык амаль напэўна можна сьвердзіць, што ім кірвала моцная прывабная ідэя, якая ім дапамагла змагчы цяжкасьці. Для палякаў гэтай сілай стала каталіцтва. Рымскі Папа Ян Павел II мае сярод землякоў вялікі аўтарытэт. У самой Польшчы касьцёл і прэса стала і плёна супрацоўнічаюць. Адзін з чатырох польскіх прафсаюзаў працаўнікоў прэсы — Саюз каталіцкіх журналістаў. Словы Папы аб тым, што трэба імкнуцца да таго, каб «у сваіх тэкстах добра называць добром, а зло — злом» зрабіліся своеасаблівым крэдам тых, каго на Захадзе з павагай завуць чацьвертай

уладай.

Нямала уразіла нас і арганізацыя працы польскіх журналістаў. Рэдакцыі працуюць практычна поўныя содні. Можна пазайздросьціць іх тэхнічнаму абсталяваньню, сучаснаму дызайну памяшканьняў. Кожны супрацоўнік мае свой камп'ютэр, кожны аддзел — свой банк інфармацыі. Бесперапынна паступаюць навіны ад інфармацыйных агенстваў амаль з усяго свету.

Маленькі, але ярскі факт. У рэдакцыі «Газеты Выборчай» ёсць тры тэрмасы: у адным моцная кава, у другім проста кава, у трэцім гарбата, у чапшнім — напой з зёлак. Кожны журналіст абірае свой «допінг» і можа выпіць яго колькі захоча, абы мог плёна працаваць на сваім рэдакцыйным мейсцы. Як бачым, у Польшчы разумоюць, што чалавек ня толькі прадае сваю працоўную сілу, ён прадае здароўе.

Паводле статыстыкі, сярэдні век, у якім паміраюць журналісты ў Польшчы, — 53 гады... Можна зайздросьціць польскім журналістам, захапляцца умовамі іх працы. Але варта лепш зразумець, што і на Беларусі надышоў час дыхаць вольна, вольна думаць і выказвацца.

Сяргей ЛАЎНІК.

ПОШТА

ШАСЬЦІКАНЦОВЫ ПАКУТНЫ КРЫЖ

Восьмага мая адбылася значная падзея ў жыцці пецябаргскай грамады беларусаў. Беларускае грамадзка-культурнае таварыства разам зь летувіскім і пры ўдзеле пецябаргскай арганізацыі «Мэмарыялу» ўзьявілі на Левашоўскай пустылі помнік забітым тут пад час сталінскіх рэпрэсій жыхарам Беларусі і Летувы.

У сасновым лесе, што вырастае над магіламі, побач з тым мейсцам, дзе пачынаюцца ямы з забітымі, адбылася жалобная цырымонія, якую распачаў рэзыдэнт БКГТ В. П. Грыцкевіч. Каталіцкім і праваслаўным святарамі быў асьвечаны шасьціканцовы крыж. Прагучалі малітвы па-стараславянску і на лаціне. Рэлігійную частку скончылі гімнам «Магутны Божа».

На крыжы — вянок з калючага дроту і надпіс: Беларусь і Летува.

Падрыхтоўка да гэтай падзеі пачалася ўжо даўно, з працаў Анатоля Якаўлевіча Разумова, бібліяграфа публічнай бібліятэкі, які шукаў, зьбіраў, стараўся данесьці да людзей імяны забітых у Левашове. Частку гэтых сьпісаў ўжо друкавалі беларускія газеты. Пазьней узнікла ідэя аб памятным знаку ахвярам сталінізму.

Цырымонія прайшла пад знакам еднасьці. Побач скіліліся дзяржаўныя сьцягі Беларусі, Летувы і Расеі. Гучалі прамовы на беларускай, летувіскай, расейскай мовах. Побач сталі сьвятары розных канфэсій і людзі розных лёсаў. Мы зрабілі яшчэ адзін крок да нармальнага, чалавечых адносінаў.

У мяне ўвесь час перад вачыма стаіць маленькая дошка, прымацаваная да сасны, дзе пад імем пакутніка выбілі страсны заклік: «Боже, покарай палачей!»

Д. ЖУКОЎСкі, Санкт-Пецярбург.

ЖЫХАРЫ МАСТОЎ ХОДЗЯЦЬ ПЕШШУ І ЧЫТАЮЦЬ РАЁННУЮ ГАЗЕТУ...

Яшчэ зусім нядаўна аўтобусы ў райцэнтрах гарадзеншчыны амаль не псавалі паветра выхлапамі, бо зрабіліся вялікай рэдкасьцю. Першымі ультыматывна спынілі рух гарадзкога транспарту кіроўцы аўтапарку № 9 г. Масты, яны патрабавалі грошы. Наш карэспандэнт пабываў у Мастох.

— Паводле ўласных разлікаў, — апавядае начальнік плянавага аддзелу аўтапарка № 9 Т. Мурына, — на ўтрыманьне аўтагаспадаркі нам быў патрэбны 1 мільён 300 тысяч рублёў рэспубліканскага бюджэту, на ВА «Гроднааблаўтатранс» выдзелілі 2 мільёны, зь якіх нам нібы засталася 110 тысяч рублёў. Аднак мы іх не атрымалі, бо сёсія райсавету вырашыла гэтыя грошы чамусьці перадаць рэдакцыі райгазэты «Зара над Нёмнам». Нашы кіроўцы даведліся аб гэтым рашэньні зь перадачы раёйнага радыё. У выніку ў студзені-лютым адбыліся брыгадныя сходы, а цяпер на гарадзкіх маршрутах аўтобусы больш ня курсуюць.

«Ніякай забастоўкі ў нас ня было, — катэгарычна запярэчыў мяне дырэктар аўтапарка № 9 Сямён Уладзіміравіч ЗАНОЗА, — усяго толькі вымушаны былі спыніць рух аўтобусаў на гарадзкіх маршрутах. Было два сходы ў канфэрэнцыяй працоўнага калектыву. Вось адзін са зваротаў, зь якімі зьвярталіся вадзіцелі, якія абслугоўваюць гарадзкія маршруты Мастоў: «Мы, вадзіцелі гарадзкоў брыгады, праслухаўшы інфармацыю сёсіі райсавета, глыбока абураны тым, што тую суму датацыі ў 110 тысяч рублёў, якая павінна была належыць нам, перадалі другой арганізацыі, хоць па разьліку нам патрабавалася 1355,7 тысяч рублёў. Гарадзкія перавозкі, нягледзячы на тое, што тарыфы за праезд павышаны ў 2,7 раз, толькі ў студзені г. года перанеслі калектыву аўтапарка 81 тысяч рублёў страт, бо цэны на паліва, за запчасткі і

многае іншае павысіліся ў 8-10 разоў».

Затым 24 лютага прайшла канфэрэнцыя працоўнага калектыву, таксама з адзіным патрабаваньнем аб выдзяленьні датацыі. Цытую яе пастаноўчую частку: «Зьвярнуцца да прадстаўнікоў улад Мастоўскага раёна аб вырашэньні пытаньня з датацыяй гарадзкіх перавозак... устанавіўшы тэрміны вырашэньня пытаньня да 10 сакавіка 1992 года». Адкажу яны ні адкуль не атрымалі, хоць зьвярталіся і ў гарвыканкам, райвыканкам, вытворчае аб'яднаньне «Гроднааблаўтатранс» і ў аблвыканкам.

«Спынілі рух аўтобусаў і тады... як кажуць, забегалі. Пачалі патрабаваць па тэлефоне лічбы па аўтапарку мясцовыя ўлады. Затым былі рэзідыйныя правэркі эканамічнай дзейнасьці аўтагаспадаркі — працавалі падаткавая інспэкцыя, райфінададзел. Ніякіх махінацый не было выяўлена. Зьбіўшы ўсе лічбы па перавозках, яны выйшлі на 800 тысяч рублёў. Але грошы так і не далі».

Зь 1 красавіка ў сувязі са шматразовым падаражаньнем бэнзіну і ў выніку таго, што раён быў поўнасьцю паралізаваны спыненнем аўтаперавозак, прэзідыум райсавета сваім рашэньнем выдзяліў датацыю на прыгарадных аўтаперавозкі — 214 тысяч рублёў на красавік. У далейшым лёс перавозак невядомы. З 25 красавіка падняты тарыфы на прыгарадных перавозках у 2,5 разы. Скасавана частка маршрутаў.

Чарговае павышэньне тарыфаў на праезд усяго толькі вынік росту цен на паліва. Цана — асноўны элемент рынкавых адносін у грамадстве, гэта сёньня засвоілі мы добра. Ці ж не так? Зьвернемся да аргументаў: «вытворчае аб'яднаньне «Мастоўдрэў» за падвоз рабочых на работу плаціла аўтапарку за месяц 33 тысячы рублёў. З 1 красавіка г. г. плата узрасла

ўдвая і тады гэнэральны дырэктар М. Н. Слік адмовіўся ад паслугі. Кожны дбайны гаспадар лічыць сёньня рубель».

Чым жа жыве сёньня аўтапарк?

Пакуль што адным днём і надзеяй на лепшае. Гарадзкія аўтобусы не курсуюць, з 16 лютага запустілі маршруты таксі. Кошт разавай паездкі 5 рублёў... Нятанна.

Таму зразумелае рашэньне, якое прыняў выканкам Мастоўскага райсавета аб бясплатным праездзе на гарадзкіх лініях школьнікам, якія жывуць на вёсцы, а таксама інвалідам на маршрутных таксі. Бо больш ж няма на чым ездзіць.

Кіраўніцтва аўтапарка № 9, тым часам, ідзе на крайнасьці. Распрадае гарадзкія аўтобусы «ЛІАЗ-677» і збірае грошы на выплату (яшчэ за сакавік) зарплат. Пацікавіўся і я, іх цаной: «За 150-200 тысяч рублёў аддадзім», такім быў адказ планавікоў. Зарплата вадзіцеля на гарадзкім аўтобусе пры адпрацоўцы 180 гадзін у лютым складала 2200 рублёў. Не малая. Нейкае выйсьце калектыву аўтапарка і мясцовым уладам шукаць трэба. Бо калі на аўтагаспадарцы (прыгарад і міжга-

роднія перавозкі) былі падняты тарыфы назіраецца значны адток пасажыраў на чыгунку.

З 8 красавіка служачых і ІТР перавялі на палову стаўкі. На сёньняшні дзень скарачэньне нагарае 30 чалавекам. Тыя вадзіцелі, хто працаваў на гарадзкіх маршрутах пераведзены на іншыя работы ў аўтапарку. У многіх водпуск, каля 70 чалавек знаходзіцца ў ім без утрыманьня заробатнай платы.

За шэсьць гадоў кіраўніцтва аўтапаркам С. У. Заноза не адчуваў яшчэ гэтых цяжкасьцей. Бо надзейнай была апэка з боку дзяржавы. Зараз уся надзея толькі на тое, што на суседзтва ў Зэльве пачнецца будаўніцтва ДРЭС. Можна будзе заздзейнічаць грузавы аўтагаспадарку...

Як чорт ладана аднак баіцца грузаў кіраўнік аўтапарку слова «забастоўка», інакш не было б у яго словах катэгарычнасьці. Але ж забастоўкі адрозніваюцца толькі разнастайнасьцю формай. Гэта быў і ёсць адзін са сродкаў задавальнаваньня эканамічных патрабаваньняў, каторы заключаецца ў арганізаваным, калектывным спыненні работы. Назавём рэчы сваімі імянамі.

Пятро ЖЭБРАК, г. Масты, 29-30.04 1992 г.

ФОНД АХВЯРАЎ ФАШЫЗМУ

Першыя крокі сваёй дзейнасьці робіць вабласны фонд вязьняў нямецкіх лягераў 1941-1945 гадоў. Ён ставіць перад сабой мэту абараняць сацыяльныя правы тых, хто ў гады другой сусьветнай вайны стаў ахвярай фашызму. Ужо сабраны матэрыялы аб тых, нашых земляках, якія былі вязьнямі фашысцкіх канцлягераў, прымушова вывозіліся

на працу ў Нямеччыну. Цяпер з дапамогай фонду многія з гэтых людзей атрымаюць права на пэўную матэрыяльную падтрымку.

Аддзяленьні гарадзенскага фонду створаны цяпер у вабласных цэнтры і Слоніме, падрыхтоўчая работа вядзецца ў іншых раёнах.

Адрас фонду: 230025, г. Гародня, абанэнтная скрынка, 86. Тут чакаюць інфармацыі ад тых былых вязьняў фашысцкіх лягераў, якія яшчэ не паведамлілі аб сабе ў фонд.

Я. ВАРАНКЕВІЧ.

РАЗНАКАЛЯРОВЫ ТАЛЕНТ




Вёска Драпаўцы, што на Зэльвеншчыне. Шмат у ёй, як і ў іншых вёсках людзей шчырых, сардэчных і славіцца яна, па праву, сваімі народнымі майстрамі... Тут жыве і сям'я Харытончык. Сям'я, дзе дваіх дзяцей інваліды з дзяцінства. Цяжка маці — Марыя Міхайлаўне глядзець на гора, якое выпала на долю яе дзяцей. І слёзы ў яе набягаюць на вочы.

Дзеці — Марыя Уладзіміраўна і Сяргей Уладзіміравіч — інваліды з дзяцінства — ня могуць хадзіць. Але не кідаюцца яны ў адчай, хоць іншы раз і становіцца сумна, што жыццём накіравана знаходзіцца ў чатырох сценах. Гэтыя сцены, Марыя Уладзіміраўна (на здымку) пашырыла гэтымі хатамі — патокам людзей, якія ходзяць паасобку і гуртам, каб адчуць прыгажосць творчасці... Бо лёс надзяліў дзяўчыну рознакаляровым талентам: яна прыгожа малюе, шые, займаецца вышывай, навучылася добра друкаваць на пішучай машыне, але лепш за ўсё яна аздабляе абразы: узор спачатку набірае на паперу, а затым паступова нажніцамі і іголкай ён наносіцца на залатую фальгу. Авалявала Марыя гэтым майтэрствам паступова, карпатліва. Аздобленыя сваімі рукамі абразы яна падаравала ізноў адкрытым Міжрэччам і Сынкавіцкай царкве. Вабяць вока яе выдатныя малюны, вышываныя вырабы, лепка з пластыліну, якія надаюць вясковай хаце адметную асаблівасць і каларыт.

«Тэхнікай аздаблення абразоў авалявала восенню 1987 года — расказвае Марыя. Ня без цяжкасцей і настойлівасці. Але зараз адчуваю радасць і задавальненне ад уласнай працы. Прыемна адчуваць добры ўсмішкі, лагодны позірк і удзячныя словы многіх незнамых людзей».

Гэта прыдае ёй сілы і натхненне ў такім прыгожым і залатым мастацтве. Гледзячы на вырабы, можна шыра пазаздрысці. Такія тварэнні магі нарадзіць толькі па-сапраўднаму ўмелыя рукі, каб маглі дакранацца сэрцам і душой да дзівоснага і прыгожага свету разнастайнага мастацтва.

Пятро ЖЭБРАК.



АЎТАКАНСЭРВАНТ «МАВІЛЬ-2»

«Мавіль-2» спецыяльна прызначаны для аховы ад карозіі скрытых сячэнняў аўтамабіля, а таксама часовай аховы нізку кузава і аркаў колаў. Ён лёгка пранікае ва ўсе шчыліны і швы, выцяскае з іх вільгаць, утварае ахоўную плёнку, устойлівую да перападаў тэмпературы ад плюс 70° да мінус 40°С.

«Мавіль-2» мае дваіны механізм антыкарнага дзеяння. Па-першае, яго ахоўная плёнка ізалюе мэтаз ад кіслароду паветра. Па-другое, нябачныя звычайным вокам інгібітары карозіі, якія ўваходзяць у склад «МАВІЛЬ-2», у шмат разоў замаруджаюць узаемадзеянне кіслароду і металу.

«Мавіль-2» надзейна ахоўвае ня толькі чысты метал, але і такі, які ўжо пачаў іржаваць. Яго можна наносіць на вільготны і раней апрацаваны іншымі кансэрвантамі паверхні.

Гарадзенскае ВА «Азот».

Мафія мясцовага значэння

Есць на Гарадзеншчыне калгас «Расея». Калгас, як калгас. Сотні іх такіх раскіданых па нашых землях беларускіх, і некалькі дзесяткаў з такой вольнай назвай. Але не ў ёй справа, хаця крыўдна трохі, што няма, скажам, калгаса «Амэрыка», альбо калгаса «Японія»...

Дык вось, была некалі ў «Расеі» арганізацыя камуністаў на чале са сваім партарганізатарам, які, вядома, быў вызвалены ад працы на зямлі ды пры жывёле. А займаўся ён тым, чым яны ўсюды займаліся: агітаваў за сваё партыйнае кіраўніцтва.

Але вось партыі ня стала. Ня стала, зразумела, і вызваленай (па-сялянску — халёўскай) пасады парторга. Але калі вы думаеце, што ў калгасе толькі адна такая пасада, на якой можна сядзець (стаяць, ляжаць), дык глыбока памыляецеся. Такіх пасадаў у калгасе столькі, колькі трэба — амаль што на кожнага калгасніка па «халёўшчыку» прыходзіцца. Шматпаварховы будынак канторы (Белы дом) паўночкі, у ім, як кажуць калгаснікі сёння, мафія мясцовага значэння. Знайшлося месца і для былога партработніка, ён стаў юрыстам, хаця адукацыю мае сельскагаспадарчую. Але, мусіць, каб сачыць за правамі калгаснікаў на зямлю і калгасную маёмасць, спецыяльных ведаў ня трэба.

...Пакуль у грамадстве спрачаліся, каму належыць улада на месцах, старшыня сельсавета Савета адбываў сабе даміну па-за межамі сваіх уладанняў і вырашаў «эміграваць» з калгаса.

І тут праносіцца чутка: большасцю галасоў на пасаду старшыні сельсавета абрана Макей Леанарда Францаўна. Так, былы парторг калгаса, былы юрыст калгаса. Выбары, зразумела, безальтэрнатыўныя, нават без калгаснікаў — сабраліся спецыялісты на свой сход і «назначылі» на пасаду старшыні сельсавета свайго чалавека.

Так яно дзеецца скрозь па калгасах, сельсаветах... Пасля тых «выбараў» калгаснікі «Расеі» ходзяць збынтэжаныя.

— Як працаваць на зямлі, дык нам, — гавораць яны. — А улада каму? Саветам. Якім Саветам?

Янка ТРАЦЯК.

Зусім няпрыкметна ляціць час. Мінута ўжо шэсць гадоў, як выбухнуў Чарнобыль, які назаўжды атруціў Беларусь. Аднак у нашым дзіўным жыцці мы хутка пачынаем пра яго забываць. Праблемы, якіх зусім свежых, апыраджаюць больш новыя, а мы, людзі, не даём рады іх вырашаць.

Гутарку з Антоном Ліёнам, прадстаўніком экалагічнага клуба ў Гарадні, кандыдатам біялагічных навук, мы пачалі з экалогіі, аднак, не змаглі мінуць і іншых пытанняў, якія паўстаюць сёння перад кожным з нас.

— У 1988 г. у Гарадні адбыўся першы экалагічны мітынг, які ладзілі сумесна БНФ і экалагічны клуб. Апошнім часам пра экалагічны рух амаль нічога ня чуваць, з'явілася шмат іншых праблемаў. Ці існуе гэты рух яшчэ ў нашым горадзе?

— Сапраўды, ў 1988 г. супрацоўнікі інстытута біяхіміі стварылі ў Гарадні першы экалагічны клуб. Праблемы, якія тады стаялі перад ім — галаснасць у пытаннях Чарнобыля, будаўніцтва вытворчасці капіалактам у Гарадні і біяхімавада ў Скідалі — на той момант, я лічу, клуб выканаў. І ў далейшым мы ня спынілі свайго існавання, але паколькі гэта альтруістычны рух, людзі нявольны працаваць сістэматычна, калі ім ня плоціць за гэта грошы, а жыццё ўвесь час даражэе. Аднак, ня гледзячы на ўсе складанасці, кожны год мы ладзім экалагічныя спавы па Нёману, дзе вывучаем праблемы забруджвання ракі. Адзінае зараз, каб праводзіць такія спавы неабходны немалыя сродкі, якіх, дарэчы, ніхто нам не дае. Таму шмат хто з маіх сяброў па клубу вымушаны ісці іх зарабляць. Ды і я зараз з'яўляюся дырэктарам невялікай фірмы ВД (біялагічны даследаванні). Мы зарабляем грошы праз камэрцыйную дзейнасць, каб потым выкарыстоўваць іх у сваіх мэтах.

— Што паказваюць вынікі вашых даследаванняў? Ці можна яшчэ жыць людзям у нашым рэгіёне?

— Вядома, можна. І ўсе пакуль жывуць. Аднак, даследаванні, якія мы праводзілі і тое, што вядома з афіцыйных вытокаў, сведчыць аб тым, што рэгіён шмат па якіх паказчыках знаходзіцца ўжо каля небяспечнай мяжы. Мала таго, што даволі складаная радыяцыйная сітуацыя, і ў горадзе, і ў вобласці даволі значная азотная забруджанасць. У некаторых месцах Нёмана мы выяўлялі ўтрыманне нітрату, якое перавышала нормы ў 20-30 разоў. І такое фактычна ў кожным месцы, дзе ёсць

ферма па развядзенні буйной рагатай жывёлы. Неводная з гэтых фермаў ня мае адпаведных нормам ачышчальных збудаванняў. Акрамя таго, усе яны збудаваны, як правіла, каля самай ракі, хаця адлегласць павіна быць ня меней за паўкіламетра.

А гэта ўжо азначае, што карыстацца вадою з Нёмана небяспечна, а піць ўвогуле нельга. Праўда, існуюць ачышчальныя збудаванні, хоць ніхто сёння ня ведае, як уздзейнічае хларыраваная вада ў спалучэнні з іншымі забруджваннямі на чалавечы арганізм. А мы дагэтуль адна з нямногіх краін, якая працягвае хларыраваць ваду, а не азнаваць.

Цяпер у нас з'явілася яшчэ адна вельмі складаная праблема — дарагоўля харчу. А гэта ў нашых варункх мае вялікае мэдыка-біялагічнае значэнне. Паколькі людзі пераходзяць на танную лёгкадаступную страву, у асноўным прадукты з мукі, значыцца разка змяняецца вітамінізацыя, адбываецца дысбаланс у страве.

— Што датычыць харчу. Ці можна з пэўнасцю сцвярджаць, што мы ўжываем чыстыя прадукты?

— Гэта вельмі адмысловае пытанне. Я ведаю, што ў інстытуце біяхіміі існуе лабараторыя, якая праводзіць такія даследаванні. Афіцыйна — мы ўжываем чыстыя прадукты, але няма ніякіх сумненняў, што дыфэрэнцыраваць усе прадукты па ступені нечымі і таму, што мы ня маем патрэбных прыстававанняў.

— Ці з'яўляліся вы з сваімі вынікамі даследаванняў да мясцовых уладаў з нейкімі прапановамі?

— Летась і раней ад вынікаў даследаванняў мы апаўдалі па мясцовых тэлебачанні і радыё. І, ўвогуле, не спрабавалі рабіць з гэтага

ЕШЧЭ КЫВІ І БАНАНЫ

Але ўсё гэта толькі кропля ў моры. Самая галоўная праблема ў тым, што ў нас зусім няма пэўнасці ў кантролі за Чарнобыльскімі забруджваннямі.

— Што ты маеш на ўвазе?

— Зараз яшчэ няшмат прайшло часу, усяго шэсць гадоў. Аднак ужо сёння можна казаць пра павелічэнне лёгкасных захворванняў, страўнікава-кішчэчных. Але бяда яшчэ і ў тым, што да гэтага часу ніхто ня можа гарантаваць, што менавіта гэта вынікі Чарнобыля. І паколькі ў нікога не дыягнаставана прамянявая хвароба, то не зразумела ад чаго бараніцца. З чорнай гісторыі мэдыцыны вядома, што вынікі ядзернага апраменьвання пры выпрабаваннях атамнай зброі, дасягаюць вышынні ў большай колькасці людзей прыкладна гадоў праз 15-25, а мы яшчэ толькі ў самым пачатку шляху.

таямніцу. Спадзяюся, што ўжо праз паўгода ў нас з'явіцца вынікі, якія будуць заслугоўваць увагі. Найпершыя датычаць абароны арганізму ад цялага комплексу небяспечнага ўздзеяння асяроддзя.

— Што на ваш погляд у сённяшніх варункх уяўляе самую вялікую экалагічную небяспечку для людзей?

— Пра гэта ўжо шмат казалі. Галоўная праблема — гэта адсяленне людзей з тых раёнаў, дзе жыць папросту нельга. Аднак да гэтага часу там жывуць, там існуе нейкая вытворчасць, праз гэтыя раёны ездзяць цягнікі, машыны і г. д. Усё гэта рассяджаецца. Падлічана, што распаўсюджванне жорсткай зоны Чарнобыля дасягае 10 км у год. У дадатак па цэлым шэрагу рэчываў мы ўвогуле ня ведаем вынікаў. Мапы складаюцца па цэзіі, стронцыі, плутоніі,

наколькі мне вядома, з гарадскога аўтапарка нельга на лінію выпускаць найбольш забруджваючы горад. Але... Запасныя часткі Вэнгрыя прадае толькі за валюту, якой няма. Адно спадзяванне на тое, што беларускія грошы будуць мець нармальную вагу. Хоць яшчэ з асабістага вопыту добра ведаю, як драпежніцкія законы не даюць паслабленняў ні прыватным ні дзяржаўным фірмам. А гэта да ўсяго яшчэ і вялікая палітычная праблема, і пакуль на Беларусі будзе гэты ўрад, у нас наўрад ці што зменіцца. Я ўвогуле лічу, што гэта той урад, які робіць усё, каб знішчыць свой народ. І зараз я не баюся гэтых слоў. Больш таго, мы ўвесь час назіраем зрастанне ў самых выпачаных формах ценявога капітала з урадавым.

— Антон, у цябе былі спробы заняцца палітыкай. Ты яшчэ не адмовіўся ад гэтага?

— Пакуль што не. Але я лічу, што трэба разлічваць свае магчымасці. Зараз я задаволены, што ня трапіў у гэты Вярхоўны Савет. І калі б сёння адбыліся выбары, я б не вылучаў сваю кандыдатуру, таму што захоўваецца сістэма, ў якой чалавек застаецца віньцікам. І казаць аб дэмакратыі ў Беларусі сёння не даводзіцца. Дзіўнае чамусьці ў людзей склаўся ўражанне, што ўсе хто прайшоў у парламент на хвалі антыкамунізму, дэмакратыі. Хоць на самай справе гэта далёка ня так. І я ні ў якім выпадку не адышоў ад палітыкі, папросту лічу, што трэба займацца канкрэтнымі справамі. Калі нам ўдасца дапамагчы няхай 20-30 дзесяці папярэіх здароўе ў чалавечых умовах, можа ад гэтага будзе больш карысці, чым падымаць руку ў парламенце.

— І яшчэ адно пытанне на развітанне. Як усё ж такі ў сённяшніх умовах чалавеку хоць трохі абараніць сябе, каб заўтра даць яшчэ жыццё і іншым пакаленням?

— На маю думку — ніяк. Бо не сур'ёзна даваць людзям параду, маўляў, для нармальнага харчавання патрэбна есці памідоры, бананы, плады кыві, калі няма грошай на тое, каб набыць касцей і зварыць суп. Сёння купляюць усё што танней каштуе і нікому нават не цікава якога гэта мясакамбінат. Таму я лічу, што самыя галоўныя на сёння гэта праблемы эканамічныя. І калі наша дзяржава здолее іх вырашыць, то і ва ўсім астатнім адбудуцца змены да лепшага.

Гутарыў М. МІКАЛАЙЧЫК.

ПРЫ ГАТОВАЙ КАЛОДЗЕ ЛЯГЧЭЙ АГОНЬ РАСКЛАДАЦЬ

Ніводзін з шасці фэрмэраў Мастоўшчыны не прэтэндаваў на найлепшы сельскагаспадарчы ўгоддзі ці ворную зямлю. Больш чым палова выдзеленай ім зямлі не выкарыстоўвалася і знаходзілася ў спэцфондзе сельскіх Саветаў. Значная іх частка да гэтага часу заставалася пад кустоўем. Але гэтых людзей ня пужаюць цяжкасці, бо ўсе шасці фэрмэраў з сялянскіх сем'яў. Чацвёрта з іх і зараз жывуць на вёсцы, двоіх — у горадзе.

31,6 га выдзяліў выканкам Мастоўскага райсавета народных дэпутатаў Анатолію Кандратовічу — жыхару вёскі Правыя Масты.

На землях гэтага ж калгаса імя Чапаева выдзелены участкі тром братам Мікулічам: Генадзію — жыхару Мастоў, Анатолію — вёскі Правыя Масты і Івану, які жыве ў вёсцы Кульшаны. Кожны з іх атрымаў зямельны ўчастак у 13,2 гектара.

«Глыбей узарэш — болей збярэш» — так думаюць і фэрмеры Генадзь Мыслівец і Міхаіл Палубятка.

Сярэдні ўзрост фэрмэраў — ад трыццаці да сарака гадоў. Усе ўмеюць працаваць на зямлі, маючы для гэтага не толькі адпаведную кваліфікацыю, але і адукацыю.

Першыя не павінны стаць апошнімі. Тады нарэшце можна будзе параўнаць набуткі, дасягнутыя ў калектывным і прыватным сектары гаспадарання.

Паглядзім, хто чаго варты...

І. ПЯТРОВІЧ, г. Масты.

АДЗІНАЯ АПЭРАЦЫЯ ген. ЯРУЗЭЛЬСКАГА

Савецкі камандуючы ў Польшчы ген. Дубынін сьцвердзіў у інтэрв'ю «Газэце Выборчай», што каб у сьнежні 1981 г. ген. Ярузэльскі ня ўвёў у Польшчы вайсковы стан і не захаваў тым самым «заваёвы сацыялізм», савецкія дывізіі ўвайшлі б у краіну паводле чэхаславацкага сцэнарыю. Падобнае прызнанне аднак не расчуліла польскую грамадзкасць, а наадварот выклікала толькі крытыку. Палякі лічаць, што генэрал сказаў толькі частку праўды. Справа ў тым, што вайсковы стан быў толькі першай часткай сумеснай савецка-польскай апэрацыі. Савецкае войска ўвайшло б у Польшчу адно ў тым выпадку, каб палякі ня здолелі справіцца з «Салідарнасцю» самі. Рускія не жадалі паўтарэння чэхаславацкага сцэнарыю, бо тады ім бы давялося ваяваць на два франты. А галоўным для іх у той час быў менавіта Аўганістан. Ярузэльскі, як уважаюць ягоныя судзіцьнікі, толькі этнічна ёсць палякам. Духова ён моцна звязаны з расейцамі і быў ім вельмі выгодным. Каб ён быў сапраўдным палякам і патрыётам, ён павінен быў перасцерагчы Саветы наступным чынам: абвясціць агульную мабілізацыю, раздаць людзю зброю і зрабіць Валэнсу прэм'ерам ураду.

Абвясчэнне вайсковага стану сёння называюць адзінай апэрацыяй у жыцці ген. Ярузэльскага.

ДВАРНЯКІ... У ЗАПАРКУ

Нечаканыя навастаны з'явіліся ў гарадзенскім запарку. У адной з клетак, побач з лісамі, пумаі, рыссяю, размясціліся два звычайныя дварнякі. Гэтых безпаходных сабак нехта падкінуў у запарк і работнікі проста пашкадавалі бяспрытульных.

Між іншым, тут ёсць праблема. У ваблскай цэнтры няма сабачага пітомніка, дзе гаспадары за плату маглі б пакінуць на нейкі час (з нагоды адпачынку ці камандзіроўкі) сваіх чацвёрнагох выхаванцаў. А пакуль трэба чакаць, можа ўрэшце хто-небудзь і возьмецца за такую справу.

М. Д.

12 чэрвеня, а 16 гадзіне ў выставачнай зале Гарадзенскага гісторыка-археалагічнага музея адкрыцца мастацкай выставы вядомага мастака з Латвіі, нашага земляка, Вячкі Целеша. З 1977 года Вячка Целеш прымае актыўны ўдзел у мастацкіх выставах Латвіі, Беларусі (Менск), Літвы, Эстоніі, Фінляндыі, Швецыі, Даніі, ЗША, Канадзе і вось, нарэшце, упершыню мастак са сваёй творчасцю на радзіме, на Гарадзеншчыне.

Нарадзіўся Вячка Целеш у вёсцы Чырвонае Сяло (цяпер Краснасельскае) Ваўкавыскага раёна. Вучыўся ў Краснасельскай сярэдняй школе. Працоўную дзейнасць пачаў рабочым вузкакалейкі на Ваўкавыскім цэментным заводзе, затым нейкі час працаваў мастаком-афарміцелем на гэтым жа заводзе.

Цяжкім і складаным быў шлях маладога таленавітага мастака да сваёй мары. Здызіўляе той факт, зь якой рашучасцю, настойлівасцю, верай ён пераадольваў гэтыя цяжкасці. Шмат разоў Вячку Целешу прыходзілася мяняць працу, пераязджаць з горада ў горада, з рэспублікі ў рэспубліку толькі дзеля аднаго:

дзеля вучобы.

У 1970 годзе ён паступіў у Латвійскую акадэмію мастацтваў і адразу пасля заканчэння акадэміі (1975 г.) ён робіць сваю першую персанальную выставу ў санаторыі Тэрэста (Латвія). Менавіта з гэтага моманту распачынаецца сталая, сапраўдная праца жывапісца і графіка, праца, по-

беларусам. Жыве тэма Бацькаўшчыны ў яго мастацтве, жыве Беларусь, яе гісторыя, яе сучаснасць у яго творчасці, у яго дзейнасці. Як сьведка гэтаму — карціны мастака, якія прысьвечаны Францыску Скарыну, В. Дуніну-Марцінкевічу, Янку Купалу, Пятру Саколу і іншым беларускім дзеячам: кнігі яго «Мінск

мае гонар звацца Беларусам.

На Беларусі Вячка Целеш прымаў удзел у мастацкіх выставах, прысьвечаных 500-годдзю Міколы Губоўскага (1980 г.) і 100-годдзю з дня нараджэння Максіма Багдановіча. Дарэчы, карціну «Замест персідскага ўзору» з гэтай выставы закупіла Міністэрства культуры Беларусі.

Апошняя выстава Вячкі Целеша адбылася сёлета вясною ў Рызе. Вось, што пра яе пісалі рэспубліканскія газеты Латвіі: «Карціны Вячкі Целеша сакавітыя, яркія, як наліўныя яблыкі... Асабліва любіць мастак сонца, карціны яго пранятныя сонцамі...» («Рыгас Балсс», 27.04.1992). «...Усе прадмэты: яблыкі, статуэткі, ручнікі, гарлячкі — быццам бы сьвязаліся знутры. Яркія, сакавітыя фарбы, дакладнасць ліній, суразмернасць аб'ёмаў прыцягвалі погляд...» («Панарама Латвіі», 10.04.1992 г.).

Можна шмат гаварыць пра творчасць мастака, але ці ня лепш паглядзець усё сваімі вачамі. Балазе ёсць такая магчымасць.

Янка ТРАЦЯК.

Вячка Целеш — на Радзіме

ўная творчага падыходу і натхнення, цікавых творчых задум і мастацкага вымыслу. Як вынікі гэтай працы — шматлікія мастацкія палотны Вячкі Целеша, якія дэманстраваліся ў гарадах Эўропы і Амерыкі.

Больш за 30 гадоў Вячка Целеш жыве і працуе ў Латвіі. Але за гэты доўгі час ён не толькі страціў сваіх беларускіх каранёў, але й наадварот, яшчэ больш адчуў і ўважыў сябе сьвядомым

на старых паштоўках» і «Гарады на скрыжаванні дарог» сьведчаць пра яго вялікую зацікаўленасць родным краем. Актыўна і яго грамадзкая дзейнасць: ён быў адным з заснавальнікаў Латвійскага таварыства беларускай культуры «Сьвітанак», а з мінулага года ён — ініцыятар, арганізатар і старшыня аб'яднання мастакоў-беларусаў Балтыі «Маю гонар».

Так, сапраўды, Вячка Целеш



Сьціслым радком

Хлапчукі гадоў чатырнаццаці ў Мастоў на гарадзкім кірмашы гандлююць саноўнымі партрэтамі былых кіраўнікоў былога СССР, аб гэтым паведаміла Мастоўская раённая газета «Зара над Нёманам».

Партрэты Сталіна, Ельцына, Гарбачова раскупляюць хутка. А вось жадаючых мець у кватэры ці на рабоце выглед Шчарбіцкага, Раманава, Язава і іншых не знайшлось.

ЗЭЛБВА. Сёньня час выбару. Адны выбіраюць прэзыдэнта, парламэнт, форму ўласнасьці і гаспадарання, другія ж выбіраюць краіну для жыхарства. Так і сям'я Глушэня Паўла Пятровіча Вольгі Іпалітаўны з Ээльвы і іх траіх дзяцей сваім новым месцам жыхарства абралі Амерыку, горад Нью-Йорк. Куды выехалі ўжо ў маі.

Ваўкавыск рыхтуецца адзначаць 740-годдзе заснаваньня горада. Год юбілейны для горада. Бо ўпершыню ў Іпацэўскім летапісе ён упамінаецца пад 1252 годам. Зараз у горадзе праводзяцца масавыя мерапрыемствы для дарослых і школьнікаў: дні музея на прадпрыемствах, сустрэчы з удзельнікамі вайны, падрыхтаваны цыкл публікацый у райгазэце «Наш час». Наступны год не менш знамянальны — 490 гадоў з дня атрымання Ваўкавыскам Магдэбургскага права.

П. Ж.

Наменклатурныя бізнэсмэны

У адным з пакойчыкаў Карэліцкага пассавету месціцца філія ажно Маскоўскай асацыяцыі нарыхтоўчыкаў сельгаспрадукцыі. Назва можа і недакладная, але прадстаўнікі гэтае фірмы не жадаюць размаўляць з мясцовымі журналістамі. У чым жа прычына гэтае «сарамяжлівасці» прадпрыемства? Раней жа яны вельмі ахвотна давалі інтэрв'ю. Справа, мабыць, у тым, што нарыхтоўваюць для далёкае Масквы беларускія харчы былі першы сакратар райкаму КПБ А. Слону і яшчэ два былыя партпаратчыкі Э. Арабей ды П. Бубен.

Вось як жыццё павярнулася. Калісьці яны з розных трыбунаў ганілі капіталістычных «акул», а як змяніўся вецер, самі зрабіліся тымі ж «акуламі», ды робяць сабе пацяху бізнэс. Зрэшты, не. Ідэялы шчаслівага камуністычнага грамадства ня зусім забытыя імі. У пакойчыку, гэтак і хочацца сказаць — кабінэце, усьміхаецца з партрэта Ільіч. А самі прадпрыемствы зьяўляюцца сабрамі аркамітэту па стварэнні раённай арганізацыі партыі камуністых Беларусі. Глядзіш, пасля не рэгістрацыі ізноў залунае над Карэліцкім пассаветам побач з дзяржаўным Бел-чырвона-белым сцягам і сярпасть-малаткасты. Карцей, балашавікам і пры разьвітым сацыялізме жыццё было мядовым, і сёння на браку у кішэні грошай яны не наракаюць. А просты люд як ібеу, так і гібее, бо ўлада пакуль не змянілася і заўсёда па-ранейшаму савецкая.

Мікола АНТОНЧЫК.

«ПАМЁР» КАЛГАС

У Іўеўскім раёне ў адзін дзень памёр калгас і не абякі, а лепшы — імя Леніна. Што ж здарылася? А тое, што і павінна было здарыцца. Працуючы на калгасных палатках ды фэрмах, сяляне ня былі ўласнікамі зямлі, рабілі нямаведа на каго. А ці справядліва такое становішча? Не. Да гэтай высновы прыйшлі калгаснікі і прынялі рашэнне аб выхадзе з гаспадаркі.

Гэраненскаму сельсавету, куды яны ўсе звярнуліся з прозьбаю аб зямлі, давялося задаволіць жаданне людзей і выдзеліць ім па 2,8 гектары. Атрымаўшы аснову для сельгасстварчасьці, былыя калгаснікі ўтварылі аб'яднаньне сялянскіх гаспадарак «Ніва».

Мікола АНТОНЧЫК.



Гарадзенскае ВА «Азот» КАРБАФОС — сродак для барацьбы з тлямі, вусенямі, трыпсамі, кляшчамі, жукамі, пладыжэркаю, ды іншымі шкоднікамі сельскагаспадарчых культаураў у асабістых падсобных гаспадарках.

Апрацоўку патрэбна праводзіць з раніцы ці вечарам.



«Крот. М» — найлепшы ў краіне сродак для растварэння забруджванняў каналізацыйных трубаў, які мае антырэсарбцыйны ўласцівасці. Сродак «КРОТ. М» стабільны ў часе, валодае высокай эфектыўнасцю дзеяння.

Гарадзенскае ВА «Азот»

З ПАДАРОЖНЫХ ЗАПІСАЎ

Міністэрства абароны на беразе Сьвіслачы

1. У сталіцы я бываю рэдка, бо вочы гарадзенца глядзяць на захад. Як немцу, усё што на ўсходзе, уяўляецца мне ледзьве не Сібірам. Аднак часам Менск наведваць варта. Не цяроплю савецкіх цягнікоў, наскрозь прасьмярдзельных фэнолам прыбіральняў. Іншая рэч аўтобус, але цяпер імі не наездзіш: квіток ад Гародні да Менску каштуе 150 рублёў (заўвага: цэны яшчэ ўзьяліся). Дзякуй богу, што існуе пакуль адносна танны дызэль. 18 рублёў да Баранавічаў, плюс яшчэ 12. Усяго, значыцца, у сталіцу — за 30 рублёў. У пяць разоў танней, чымсьці аўтобусам. Вось такая мая бухгалтэрыя.

Цягнік спыняецца побач кожнага слупа. Вагон паступова запаўняецца пасажырамі, але п'яных сярод іх няма. Можна ўсе яны — каталікі? Бо ўчора было праваслаўнае свята. Не, шосьці змянілася ў абліччы чыгуначных пасажыраў апошнім часам. Раней карты, бутэлька, мацуюкі былі абавязковай справай. Няма большавікоў, пастаяннага нагнятаньня псіхозу, іхняга ідэялагічнага дурману. І людзі змяняюцца. Як пісаў М. Зощанка: п'юць па-ранейшаму, але ўжо нейкі інакш, ва ўсякім разе п'юць на тратуарах не ляжаць.

2. Ня чытаю ў аўтобусах і цягніках, марнаваньне часу. Хіба ў дызэлі, і тое толькі на прыпынках. У часе руху трэба назіраць наваколле або думаць, прыплюшчыўшы вочы. У мяне з сабой кніжка вядомага польскага празаіка Рышарда Капусьцінскага. Называецца «Ляпідарый», г. зн.

мейсца (гарадзкі гайнік, замкавы дзядзінец або патыё — унутраны дворык у музэі), дзе сабраныя рэшткі скульптураў і малога дойдзтва: гзымс, калёна, або нават папросту дзікі камень.

Неспадзявана для сабе пачынаю чытаць старонку па старонцы й не хачу спыняцца. Блізкі мне жанр: сумесь рэпартажу, эсэ, дзёньніка. Колькі трапных назіраньняў з нашага жыцця ў «сацыялістычным лягэры»! «Энэргія масаў згашаецца ў змаганьні дзеля забесьпячэньня элемэтарнага ўзроўню жыцця. Кожны чалавек ёсьць патэнцыяльным злачынцай і заўжды можа быць засуджаны... Няма аніякіх сталых правілаў гульні, апроч правіла максімалізацыі ўлады». Усё робіцца дзеля стварэньня грамадства без памяці. Хлусьня нічым не карэецца. Што гаварылася, абяцалася учора, не мае аніякага значэньня. Для хлусьні ўсе ўмовы, бо ейны аб'ект — людзкая гушча — пазбаўлены памяці.

3. Напаўвагі назіраю сваіх суседзяў і пачынаю ўсьведамляць, якая паміж намі прорва. Я ўсьведамляю сябе беларусам, думаю па-беларуску, мысьлю іншымі гістарычнымі, эстэтычнымі катэгорыямі. Мне даводзіцца шосьці сказаць і я чуюся немцам, які прывёз сюды аднаўжытковыя шпрыцы або

кансэрваваныя сасіскі. Прынамсі палякам, каторы мае тутакі нейкі камэрцыйны інтэрас. Я — замежнік у сябе дома. Бо я не жадаю быць як усе, мясцовым, савецкім, які, у свой чарод, не жадае разьбіцца свой карак, чакаючы ўлюбёнага дубца: «А пры Андропаве быў парадак...» Атаварваньне талёнаў для іх святае справа. «Як, ты зноў ня выкупіў гарэлку?» Я і цукар да апошняга часу амаль не выкупляў. Бо не гарэлка і мыла патрэбны мне для ўсьведамленьня сябе чалавекам, а, прыкладам, той жа Бел-чырвона-белы сыцяг. Я ня дома ў доме, дзе дабуюць пра чысьціню рук, ня думаючы аб чысьціні душы, гонары і волі.

4. А ў Менску йдзе дождж, упарты і дужы. Спускаюся каля чыгуначнае станцыі ў падзем'е мэтро. Навіна: лямпачкі ў разьменных аўтаматаў ня сьвецяць. Грошы мяняюць у акенцы, куды — даўгая чарга. Праезд цяпер каштуе 40 кап.

Спаўнаю сямроў, ідзем па першы сеньня кубак кавы. А дождж не спыняецца. Другі кубак будзе ў сябрыне аднога мастака, які чакае нас пад парасонам на ганку невялікай цеснай кавярні. Публіка — пераважна школьнікі ў таварыстве барадатых, майго веку мужчын. Вольны кучолак застаўлены распынутымі мокрымі парасонамі.

Мы ладкуемся каля піяніна. За вокнамі па-ранейшаму ліе дождж. Нехта апавядае аб знаёмым, які наведваў амэрыканскіх беларусаў. Дзіўныя яны людзі. Бацька належаў да лягэру БЦР, а сын быў з бэнэраўскага. Пахаваны на розных могілках. Карацей: два беларусы — тры партыі. Яшчэ кур ёз. У Магілёўскай вобласьці раёнку пераназвалі ў «За новыя рубяжы», а на шылдэзе — Пагоня, толькі рыцар скока не на захад, а на ўсход...

Мяне распытваюць, чаму гэта ў Гародні назвалі адну вуліцу «Яна Паўла Другога» і наогул пачалі польскія назвы вяртаць. Дзіўныя яны людзі, менчукі. Я тлумачу, што такая вуліца ёсьць ня ў Гародні, а ў Сапоцкіне, у мястэчку. Надпіс, дарэчы, на дзвюх мовах: беларускай і польскай. А ўвогуле, чым гэтая новая горш за вул. Патрыса Лумумбы ў Слоніме? Што датычыць Гародні, ніякай палінізацыі ў назвах вуліц няма. У тапанімічнай камісіі беларусы, каталікі назывы яны ня лічаць польскімі. Вось што значыць чуткі...

5. Мы калясім па горадзе, спыняемся каб выпіць кавы, двойчы ямо піццу. У Менску ўсе ядуць піццу. Дождж не ўтаймоўваецца. Кіраваць сталічнымі вуліцамі цяжка, асфальт паўсюдна ў выбоінах. Сябра жартуе: пакуль быў праспэкт Леніна, ехаць

было гладка, а як стаў Скарынаўскім... Я дадаю: пакуль было ЦК, было каму дбаць, бо чорныя лімузіны лёталі па цэнтральным праспэктэ, ажно сьвісьцела ўвушшу.

У Менску зьмены. Перад былым ЦК болей няма аграмадных бюстаў двох немцаў — клясыкаў рэвалюцыйнага вучэньня. А ў самім гмаху цяпер будзе Вярхоўны Савет («вельмі» беларускае слова!). У гаркаме партыі месціцца Міністэрства замежных спраў, а ў акруговым штабе — Міністэрства абароны, якое мае нават свой друкавы ворган, газэту «Во славу Родины»! Уяўляю сабе ворганам расейскага міністэрства абароны, прыкладам, газ. «Беларус на варце»...

Дождж мяе Менск. Ці адмые?

6. Вяртаюся цягніком, у вагоне, з замкнутай намёртва прыбіральняй.

Зноў задумваюся: мы размаўляем рознымі мовамі. Адна — утылітарная і пустая. Другая мае душу. Бражня ўсё пра тую клясавую адрознасьць. Існуе толькі розьніца ў культурным узроўні, які таксама шосьці значыць, толькі памножаным на нацыянальную сьведомасьць. Беларуская мова — не адно крок убок, а крок уввышыню.

У Койданаве будуецца мост цераз рэйкі, у Ваўкавыску таксама. Раней на гэта шкадавалі грошы. А ў Зэльве муруюць з цэглы прыбіральню. На ваўкавыскай станцыі сноўдае паравоз, эканоміць дызельнае паліва. Беларусь будзеца, дбае аб эканоміі, пхнецца паволі ў будучыню, дзе яе чакаюць сорак гадоў блуканьня па ягіпецкай пустэльні.

Сяргей АСТРАВЕЦ.

Пастановай Вярхоўнага Савету Рэспублікі Беларусь ад 23 красавіка 1992 г. ухвалена канцэпцыя судова-прававой рэформы. Наш карэспандэнт па камэнтары зьявіўся да супрацоўніка каблэснага суда І. А. Енкі.

СУДОЎНІЦТВА: ад ВКЛ да Рэспублікі Беларусь

— Чым тлумачыцца павышаная ўвага грамадства да праблемаў ажыццяўленьня правасудзьдзя?

— Няма патрэбы рабіць глыбокі экскурс у гісторыю, каб канстатаваць, што, пачынаючы з часоў Вялікага Княства Літоўскага, Беларусь мела моцную судовую ўладу. Дастаткова нагадаць Статут ВКЛ 1588 году, юрыдычна дасканала звод законаў феадальнага права, які дзейнічаў да 1840 году. Нават калі наша бацькаўшчына была ў складзе Рэчы Паспалітай і царскай Расеі, і ў той час суд зьяўляўся аўтарытэтным дзяржаўным органам. Судовая сыстэма Расеі ў 60-ых гадах мінулага стагоддзя была рэфармавана такім чынам, што мы маем магчымасьць шмат чаго скарыстаць і зараз для сябе.

Увесь савецкі перыяд суд зьяўляўся прыдаткам сыстэмы і правадніком партыйна-дзяржаўнай палітыкі.

Мы задумалі будаваць правую дзяржаву, што немагчыма без стварэньня якасна новай прававой сыстэмы, і ў першую чаргу без зацьвярдзеньня незалежнай судовай улады.

Таму беларускаму народу неалаважна ведаць, хто і якім чынам будзе абараняць яго правы і інтарэсы.

— Скажыце, калі ласка, колькі слоў аб асноўных накірунках судова-прававой рэформы, якая агульная ацэнка яе канцэп-

цыі?

— Канцэпцыя рэформы распрацавана пад кіраўніцтвам старшыні камісіі па заканадаўству ВС Рэспублікі Беларусь Д. П. Булахава. На мой погляд, распрацавана бездакорна, з улікам сусьветнага вопыту і асаблівасьцяў рэзэвіцыя рэспублікі. Паколькі існуючая прававая сыстэма ня здольна забясьпечыць належную абарону правоў грамадзян, дзейнасьць законаў, дастатковы ўзровень барацьбы са злачыннасьцю, неабходна рэфармаваць усе яе зьвязьні: судовую ўладу, органы юстыцыі, адвакатуру, органы ўнутраных спраў і дзяржаўнай бяспекі.

У цэнтры рэформы стаіць суд, які павінен быць адзіным органам, надзелены законным правам канчаткова вырашаць усе спрэчкі ў грамадзтве. Не чыноўнік за звычыннымі дзвярыма ў сваім кабінэце будзе прымаць рашэньні па спрэчным пытаньні, а незалежны суд публічна, з удзелам зацікаўленай асобы.

— Якія перашкоды паўстаюць на шляху рэформы?

— Асноўнай перашкодай я б назваў застарэлае мысьленьне, якое, на жаль, дамінуе ў большай частцы прадстаўнікоў дзяржаўнай улады, у тым ліку ў многіх маіх калегаў. Прызнаць сваю самастойнасьць — значыць узяць на сябе адказнасьць, але ня ўсім гэта выгодна, шмат хто звывся зь іншым жыццём. І таму грамадзтва павінна кіра-

вацца не ўласнымі групавымі інтарэсамі, а інтарэсамі звычайнага чалавека.

Крызіс улады, які зараз назіраецца і ў нас, абумоўлівае неэфэктыўнасьць судовай дзейнасьці. Калі зьявіцца ўлюбыві з аддзелаў народнага суда, можна заўважыць, што людзі працуюць там амаль бесьперапынна. Але павінен дадаць, што сур'ёзныя крымінальныя справы часта не трапляюць у поле зроку судовай, і, вядома, гэта не наша віна. У першую чаргу я маю на ўвазе буйныя крадзяжы дзяржаўнай маёмасьці, злоўжываньні кіраўнікоў розных узроўняў, крымінальны бізнэс і г. д. Або, да прыкладу, хабарніцтва пранікла амаль паўсюдна, а за мінулы год судамі рэспублікі разгледжана ўсяго некалькі дзесяткаў спраў. У нашым горадзе працуе мытня. Па ацэнках спецыялістаў яна ўяўляе сабой даволі карумпаваную ўстанову. Тым ня менш спраў у судах няма і кур'ёзнасьць гэтага разумеюць усе, каму хоць аднойчы даводзілася перасякаць дзяржаўную мяжу.

Хачу засяродзіць увагу на самым балючым для нас, судзьдзяў, пытаньні — гэта дрэнныя ўмовы працы. Многія народныя суды вобласьці разьмешчаны ў прыстасаваных будынках, супрацоўнікі месціцца па некалькі чалавек у адным пакойчыку. І гэта тады, калі кожны з нас прымае рашэньне па канкрэтнай судовай справе. Мясцовыя органы выканаўчай улады здаецца ня хочуць разумець нашых праблемаў. У сьняжнінай сытуацыі мы вымушаны шукаць абароны сваіх сацыяльных правоў, такіх, як напрыклад, права на атрыманьне жыллой плошчы. Ня лепш выглядае і матэрыяльнае забесьпячэньне судзьдзяў, хоць, думаю, усім добра зразумела, што бедны чалавек ня можа быць незалежным. На мой погляд, гэта абставіна ў многім абумоўлівае прысутнасьць у нашым асяродзьдзі карупцыі.

Такім чынам, як бачыце, перашкоды ёсьць і ўся стваральная праца яшчэ наперадзе, але ўжо сеньня вельмі хочацца верыць,

што сапраўдная судовая ўлада на Беларусі ўсталюецца.

— І напасьледак. Ці магчыма правядзеньне рэформы пры наяўнасьці таго судзьдзяскага корпусу, які быў сфарміраваны аддзеламі адміністрацыйных органаў абкамаў КПБ?

— Гэта, відаць, самае асноўнае пытаньне. Кадры абнаўляць неабходна. Усе мы прайшлі праз гарніла партыйнай кузні. І, вядома,

дома, цяжка мяняць чалавеку свой сьветапогляд, калі ён складаўся дзесяткамі гадоў, і пагэтам пры падборы кадраў цяпер неабходна карыстацца не крытэрыямі, якія былі ў недалёкім мінулым (наўнасьць партбілета, «чыстая» анкета), а крытэрыямі, якія выпрацоўваліся на працягу гісторыі чалавечтва. Думаю, што іншага шляху ў нас няма.

Т. МІКУША.



МІТЫНГ, ЯКІ НЯ СТАЎ МАСАВЫМ

«А вы на мітынг пойдзеце?»
Пра гэта, ідучы на стадыён «Абрун», дзе дэмакратычныя сілы лідчыны арганізавалі мітынг у падтрымку рэфэрэндуму і аб экалагічным становішчы горадзе, я запыталася ў выпадковых стрэчных...

Дзяўчаты гадоў 20:
— Рабіць нам няма чаго, ці што?

— А вы хоць ведаеце — абы чым?

— Ат! Надаелі!

Хлопец гадоў 25:
— Ад гэтай палітыкі і так галава пухне, з глузду можна зыхаць. Ды і сваіх спраў хапае.

Маладая жанчына гадоў 30:
— Што вы! Яшчэ трэба магазыны аблэтаць. Сям'ю ж карміць няма чым. А то мужык з хаты выгане, скажа: «Няма чаго табе рабіць, як па мітынгах цягацца...»

Дзяўчына гадоў 25 (стаіць на аўтобусным прыпынку, за плячыма вісіць плакат-запрашэнне):
— Які мітынг (вельмі здзіўлена).

— А вунь у вас за плячыма плакат, прачытайце.

— І праўда... Трэба схадзіць,

паслухаць.

Пайшлі... Сабраліся чалавек 150, ня больш. У васноўным гэта былі людзі, старэйшыя за 30 гадоў. Моладзі — лічаныя адзінкі. Ды я і не выпадкова задавала пытанні людзям маладога ўзросту. Па сваіх знаёмых ведаю, што іх мала цікавіць палітыка. Чаму? Магчыма, лідэры дэмакратыі яшчэ ня здолелі заваяваць давер моладзі, зацікавіць яе. Ды і сама падрыхтоўка да мітыngu жадае быць лепшай. Напрыклад, мне часта даводзіцца бываць у Мінску. Дык вось там, калі што-небудзь праводзіцца, ініцыятыўныя групы ад арганізатараў ходзяць з мэгафонамі па самых людных месцах і заклікаюць падтрымаць іх. Глядзіш, і зьбярэцца паціху пару дзясяткаў цікаўных. За ідэю, якая бы яна ня была, трэба змагацца.

Але вернемся на стадыён. Колькі б там людзей не было, яны заслугоўваюць увагі, і арганізатары мітыngu, нагледзячы на малалюднасць, падыходзілі да мікрафона і гаварылі пра набалелае...

НЕКАЛКІ ФРАГМЕНТАЎ З ВЫ-

СТУПЛЕННЯЎ...

І. Грос, сябра Каардынацыйнай рады Беларускага Згуртавання Вайскоўцаў: «Хоць і тварылі перашкоды збору подпісаў для правядзення рэфэрэндуму, іх усё ж сабралі. Нават больш, чым было трэба. У некаторых ўстановах, напрыклад, у аўтапарк № 2, нас наогул не пусцілі, казалі — збірайцеся на вуліцы. Цяпер жа гавораць, што людзі на рэфэрэндум ня пойдучы, бо яны апалітычныя...»

В. Шаец, дэпутат аблсавета: «... Людзі запалоханыя, баяліся ставіць подпісы, хаця на словах і падтрымлівалі гэтую акцыю. Яшчэ скажу і пра тое, што так мала сёння сабралася людзей. Мы прасілі дазволу правесці мітынг на плошчы Леніна, але атрымалі адмову. На стадыён, вядома, ня кожны пойдзе. На плошчы нам, на жаль, месца не знайшлося. Вось калі прыязджаў Кебіч, то для праважытых, якія заставілі асабістым транспартам усю плошчу, месца хапіла. Так у нас пра народ клапаціцца...»

Я. Куроўскі, член Каардынацыйнай рады: «Многія службы ў

горадзе павінны быць незалежнымі. Ніколі ня будзе праўдзівай статыстыкі, экалагічных вымярэнняў, пакуль кожны кіраўнік залежыць ад гарвыканкама...»

... І РЫТАРЫЧНАЕ ПЫТАНЬНЕ: КОЛЬКІ МОЖНА!

Гаварылі таксама пра забруджванне прадпрыемствамі акаляючага асяроддзя, пра адзінае ў горадзе возера, якое асушылі, нібыта каб пачысціць, ды так і засталася балота балотам. Пра экалагічна небяспечныя прадпрыемствы: «Ізатрон», аб'яднанне «Лакафарба», дзе і раней не вельмі клапаціліся пра ачышчальныя, а цяпер з усебаковым падаражаннем, напэўна, і наогул забыліся.

У канцы мітынгуючыя прынялі рэзалюцыю з патрабаваннямі да гарвыканкама. Ня буду нават пералічваць іх, бо ведаю: мясцовае кіраўніцтва, як заўсёды, адмахваецца, абгрунтоўваючы сваю пазыцыю недахопам сродкаў і дзіркамі ў бюджэце.

Калі ж, урэшце рэшт, знойдзецца чалавек, які здолее хоць крыху залатаць гэтыя дзіркі?

Т. КУДРАШОВА, г. Ліда.

2 чэрвеня ў Гародні адбылося пасвячэнне старога Брыгцкага касцёлу. Святыня стаяла безгаспадарчай, а нядарна была адрамантавана. На ўрачыстасць прыехаў архібіскуп Маскоўскі і ўсёй эўрапейскай часткі дзяржавы Садружнасці а. Тадэвуш Кандрусевіч. Фота А. УЛАДАСЕВІЧА.



ПОШТА

Караткевіч і Гародня

Хваравіта ўспрымаюцца многімі жыхарамі змены назваў вуліцаў, да якіх так прывыклі. Тым ня менш, хачу ўнесці сваю прапанову. Жыву на праспекце 40-годдзя Перамогі. Па-першае, вельмі працяглая назва. Як і БЛК скарацілі, так і тут людзі папросту кажуць — «на 40 год». А чаго 40 год? Я не супраць значнасці Перамогі, але недарэчнасць заключаецца ў тым, што ў адным кутку горада знаходзяцца: вуліца Перамогі, завулак Перамогі і праспект 40-годдзя Перамогі.

Хацелася б, каб той, хто даваў гэтыя назвы, пашукаў пэўны адрас у нашым раёне. За пяць гадоў (колькі тут жыву), пераблытаўшы адрас, трапляла толькі да мяне каля дваццаці чалавек.

Думаю, што знайду аднадумцаў, прапанаваўшы даць праспекту імя У. Караткевіча. Вядома, ня без падстаў. Сам аўтар быў меў сяброў у нашым горадзе. Ды і дастаткова нагадаць адзін з яго самых лепшых раманаў «Хрыстос прызямліўся ў Гародні». У машынапісу гэтага твора намалюваны плян старажытнай Гародні. Здымкі кінафільма таксама адбываліся тут. А ў тым, што сынам сапраўдным для Беларусі ён быў і застаўся нават, напэўна, не сумняваецца ніхто.

Т. РАЖКО, Гародня.



«Пра Беларусь, беларуса, пра яго слова»

Абласная прафсаюзная бібліятэка, якая месціцца ў гарадзенскім Палацы культуры «Юнацтва», актыўна прапагандуе беларускую літаратуру, гісторыю, мову.

Тут ладзяцца чытацкія канферэнцыі, праводзяцца разнастайныя выставы.

Вось і зараз тут размешчана кніжная выстава «Пра Беларусь, беларуса, пра яго слова». Звяртаюць на сябе ўвагу выданыя «Гарадзкая геральдыка Беларусі» А. Цітова, «Памяць пра легенды» К. Тарасова, «Першапачатковае засяленне Беларусі». Калечыца, энцыклапедычны да-

веднік «Скарына» і могія іншыя кнігі, якія апавядаюць пра мінулае Беларусі, слаўных сыноў.

«Усё лепшае ў мінулым», — некалі пісаў Францускі пісьменьнік Мапасан. Аднак па густах нашага сучасніка так ня скажаш — ня вельмі наведваецца выстава.

М. Д.

7 чэрвеня 1492 года ў Гародні паміраў кароль польскі, вялікі князь літоўскі Казімір. Паміраў у цяжкіх пакутах. Здавалася, нішто не прадвясчала такога зыходу. Адрозна пасьля вялікодных святаў кароль сьпешна пакінуў Вільню, атрымаўшы навіны аб тым, што заключаным пагадненні паміж яго двума сынамі Уладзіславам і Янам-Альбрэхтам Але трапіць у Польшчу Казіміру так і не ўдалося. У Троках ён занямог і ўжо хворы прыехаў у Гародню, дзе здароў'е караля яшчэ болей пагоршылася.

Нязвычайна моцная хвароба страўніка перамянілася крывавай дыярыяй. Нейкі бернардэ-лекар раіў Казіміру ўжываць грубы хлеб і сушоныя грыбы. Гэты сродак затрымаў дыярыю, але незаўбаве па ўсім яго целе з'явіліся пухіры, што спарадзілі водную пухліну, якая імкліва пашыралася. З кожнай хвілінай кароль адчуваў сябе ўсё больш кволым. Паклікаўшы свайго асабістага лекара Якуба Залескага, ён запытаў яго аб надзеі на сваё выздараўленне. Лекар ічырыз адказаў, што ён нікога ня можа абяцаць. Казімір успрыняў гэтае паведамленне спакойна, «бывае, каб толькі і чакаў гэтага».

Кароль адрозна загадаў пісаць тастамант, у якім у апошні раз за свае 52 гады кіравання Вялікім Княствам Літоўскім і 45 гадоў — Польшчай выказаў сваю волю. Неўзабаве пасьля напісання тастаманту Казіміра ня стала.

Са смерцю караля і вялікага князя Казіміра скончылася цэлая эпоха ў жыцці Вялікага Княства Літоўскага, Рускага і Жамойцкага. Каб усьведаміць значэнне той эпохі, ацаніць заслугі Казіміра перад ідэяравай і нашымі продкамі, варта вярнуцца да вытокаў, таго часу, калі яму было суджана стаць на чале найбуйнейшай дзяржавы на ўсходзе Эўропы.

20 сакавіка 1440 года Аляксандр Чартарыйскі выканаў прысуд, вынесены вялікаму князю Жыгімонту Кейстутавічу, незадаволеным яго дэспатызмам і свавольствам уплывовымі дзяржаўнымі мужамі.

ВКЛ, якіх узначальваў буйны магнат Іван Чартарыйскі. Адрозна пасьля забойства вялікага князя паны — рада дзяржавы, захоўваючы фармальную лаяльнасць польскаму каралю Уладзіславу Ягелончыку згодна пастановы вуніі 1432 года, паслалі ў Кракаў дэпутатыю прапанаваць каралю вялікакняжскі трон. Паны — рада ВКЛ цалкам прытрымлівалася духу і літары гэтага пагаднення, у якім гаварылася аб тым, што пасьля смерці вялікага князя яго пасада павінна перайсці да польскага караля. Кароль Уладзіслаў аднак ня прыняў гэтай прапановы і прызначыў каралеўскага намесніка ў Вялікае Княства ў асобе свайго малодшага брата Казіміра, тым самым парушыўшы дамоўленасць. Моцнае абурэнне ахапіла магнатаў і шляхту ВКЛ. Падобныя дзеянні караля былі расцэнены імі як замах на дзяржаўны суверэнітэт і незалежнасць іхняй дзяржавы. Фактычна, Вялікае Княства становілася правінцыяй Польшчы. Не прадугледжвалася нават існаванне пасады вялікага князя літоўскага, а замест яго намеснік ад імя караля павінен быў кіраваць краінай.

У такіх надзвычайных абставінах паны-рада ВКЛ рашыліся на адчайны крок. Спаішы польскіх паслоў, прыбыўшых у Вільню паводле загаду Уладзіслава Ягелончыка, паны-рада сабраліся на начное паседжанне, каб абраць вялікага князя самім, незалежна ад Польшчы. Дэбаты і спрэчкі працягваліся ўсю ноч. Прэтэндэнтаў было пяцёра: князь Міхал Жыгімонтавіч, сын забітага ў Троцкім замку Жыгімонта Кейстутавіча, князь Свідрыгайла, які ўжо прымяраў вялікакняжскую карону ў 1430—1432 гадах, слугі і капальскі князь Аляксандр Сямёнавіч, унук славуэта Аягерда, сам кароль Уладзіслаў Ягелончык і, нарэшце, каралевіч Казімір. Усе яны ў аднолькавай ступені мелі шанец заняць вялікакняжскі пасада. Толькі перад самым досьвіткам галасы літоўскіх радных паноў скліліся ў бок Казіміра.

Тым часам сам Казімір збіраўся на Радзіму сваіх продкаў у чыне каралеўскага намесніка, яшчэ ня ведаючы аб сваім абранні вялікім князем літоўскім.

ВЯЛІКІ КНЯЗЬ КАЗІМІР

пакідаць у бядзе Літву, заўжды дбаць пра яе дзяржаўны інтарэсы.

Прыняцце Казімірам поль-

скай кароны не прывяло да знікнення ці змякчэння супрацьстаяў паміж ВКЛ і Польшчай. Польскі бок дамагаўся больш цеснай вуні паміж дзвюма краінамі, нават не хаваючы свайго жадання поўнасьцю далучыць княства да польскай Кароны. Ды і ўзьмежныя праблемы

Слыны беларускі гісторык-храніст XIX ст. Т. Нарбут сьцьвярджае, што Казімір напачатку быў нават хрышчаны ў праваслаў'е і меў імя Андрэй (цяпер большасць адмаўляе гэты факт прыняцця ім праваслаў'я, больш сыхілюючыся да меркавання, што ён атрымаў сваё другое імя ў сувязі з тым, што нарадзіўся на дзень сьв. Андрэя 30. XI. 1427 года). Да пераезду ў Кракаў была праваслаўнай і яго маці княжна Зоф'я Гальшанская. На самым пачатку свайго кіравання, у 1447 годзе ён фундаваў адрозу шэсць праваслаўных ільлінскіх цэркваў — у Бешанковічах, Віцебску, Крычаве, Магілёве, Воршы і Чэрыкаве — у памяць аб збавенні яго жонкі Альжбэты, дачкі цэсара Свяшчэннай Рымскай імперыі Альбрэкта Габсбург-а, ад іядуга ў дзень сьв. Ільлі. І 1443 годзе ён даў праваслаўным святарам аднолькавыя правы з каталікамі.

У 1458 годзе была ўтворана незалежная ад Маскоўскай Кіеўская (Літоўская) праваслаўная мітраполія. У далейшым мітраполіты на Кіеўскую катэдру абіраліся ў ВКЛ незалежна ад канстанцінопальскага патрыярха. У другой палове XV ст. быў фундаваны шэраг буйных праваслаўных манастыроў, у тым ліку і вядомы Жыровіцкі манастыр — сьвятыня ўсіх праваслаўных Вялікага Княства Літоўскага, Рускага і Жамойцкага. Праваслаўнай царкве ў ВКЛ былі дадзены шматлікія прывілеі, дараванні, фундушы. Незалежны ўладанні, гэтак жа як і каталіцкай царкве, знаходзіліся пад пільнай апекай самога «гаспадара». Казімір цалкам падтрымліваў ідэю і дух флярэнтыйскай вуні 1439 года, накіраванай на збліжэнне і аб'яднанне дзвюх гэтых канфэсій.

Актыўную палітыку праводзіў Казімір і на міжнароднай арэне. Галоўнай мэтай яго дыпламатыі было забеспячэнне пакою і міру на межах ВКЛ і Польшчы. Гэтую задачу яму ўдалося ажыццявіць. У 1449 годзе Казімір заключыў спрыяльны для Вялікага княства Літоўскага мір з Маскоўскай дзяржавай, згодна якому княства захавала ўсе свае тэрытарыяльныя набыткі.

На меней актыўную дзейнасць развіў Казімір Ягелончык і ў заходнім накірунку. Тут асноўным аб'ектам яго пільнай увагі заставаўся Тэўтонскі Вярда, істотна паслаблены ў выніку Грунвальдзкай (Дубровенскай) перамогі, але ўсё яшчэ небяспечны для суседзяў. Распаўшаўся ў 1454 годзе вайна Польшчы з Вярда (ВКЛ з-за супрацьстаяння з Каронай удзелу ў вайне ня брала) завяршылася падпісаннем у кастрычніку 1466 года Тортунскага пагаднення, па якім Польшча набыла прыморскія гарады і тэўтоны прызналі сваю васальную залежнасць ад Ягелонаў.

У канцы жыцця Казіміра пакінула прадбачлівасць. Той, які ўвесь напружаны час вымяраў кожны свой будучы крок, на гэты раз зрабіў недапушчальную памылку. У 1470 годзе перад пагрозай з боку Масквы Казімір пайшоў на хаўрус са слабейчай з кожным годам Залатой Ардой супраць набіраючай моцы Маскоўі. Гэтае пагадненне прывяло да разрыву адносін ВКЛ з крымскім ханам Мэнлі-Гірэем, які вёў барацьбу з загітаардынцамі. З другога боку, Іван III выкарыстаў зручны момант, каб аформіць дзвюхбаковую кааліцыю Маскоўі і Крыма супраць ВКЛ. За дыпламатычныя пралікі кааля вымушаны будучы расплоўца ў наступным стагоддзі сваёй крывёй будучы пакаленні.

Паміраючы кароль і вялікі князь Казімір склаў тастамант, у якім ён завяшчаў карону вялікіх князёў літоўскіх — свайму сыну Аляксандру, а палякам раіў абраць каралём другога свайго сына — Яна-Альбрэхта. У жыцці Вялікага Княства Літоўскага наступала новая пара. Няўмольна ўзьнікала пытанне: якім чынам распараджацца Казіміравай спадчынай. Дзяржава Ягелонаў стаяла перад цяжкімі выправаваннямі. З розных бакоў пагражалі ім шматлікія ворагі. Ад адказу на гэтае пытанне непасрэдна залежалі далейшыя лёсы ВКЛ і ўвогуле Ягелонскай дынастыі.

Уладзімір КАНАНОВІЧ,
Клецка — Менск.

Шлях яго ляжаў з Кракава праз Сандамір, Люблін. Нарэшце з'явілася мяжа ВКЛ і першы горад ужо на зямлі княства — Бельск — вітаў новаабранага вялікага князя літоўскага. Зь ледзь хаваным хваляваннем Казімір углядаўся ў пагоркі, лясы, палі, што мільгацелі за вакном карэты. Адначасова няведмай і такой знаёмай здавалася яму гэтая краіна. Аб ёй ня раз маладому каралевічу апавядала яго маці — гальшанская князь-іна Зоф'я Андрэеўна, неаднойчы з'яўлялася настальгія па радзіму краю і ў яго бацькі — польскага караля Уладзіслава Ягайлы.

Далей шлях Казіміра пралягаў праз Дубна, Новы Двор, Васілішкі, Радунь, Эйшышкі. Хутка ён быў ужо ў сталіцы Вільні. Не паспеў Казімір яксьлед асвойтацца ў новым для сябе горадзе, як надыйшоў час каранаванні. Каранаванне альбо абрад «паднясення» на вялікае княства па традыцыі адбываўся ў Катэдральным Саборы. Ва ўрачыстай абстаноўцы, пад вокліч і здравіцы паноў і шляхты, на галаву Казіміра была ўскладзена карона яго продкаў — мітра Гэдыміна, а ў рукі дадзены меч і бэрла (скыпэтр), якія сымвалізавалі дзяржаўную незалежнасць княства. З гэтага часу ён на ўсё жыццё звязаў свой лёс з Айчынай сваіх бацькоў, якую любіў моцна і самааддана.

Незайздросная спадчына дасталася 12-гадовому яшчэ юнаку! У выніку крывавай грамадзянскай вайны 30-х гадоў краіна была спустошана, гарады і вёскі ляжалі ў руінах і попеле. Дзяржаўная скарбонка амаль спустычана. Існавала рэальная пагроза дзяржаўнаму суверэнітэту і тэрытарыяльнай непадзельнасці Вялікага Княства Літоўскага, Рускага і Жамойцкага. Польшча ўвесь час імкнулася падпарадкаваць сабе княства. І шлях да ажыццяўлення гэтай мэты польская магнатарыя на чале з З. Алясьніцкім, здавалася, абрала беспамылкова: ўзначалены вуні з Княствам.

У часы Жыгімонта Кейстутавіча палякі амаль дасягнулі сваёй мэты. У Вільні шматлікія польскія сэнатары і паны адчувалі сябе як у сваім родным Вавэлі. Паўсюдна прыніжалася годнасць сапраўдных патрыётаў княства, шмат хто з іх ахвяраваў жыццём, баронячы дзяржаўныя і нацыянальныя інтарэсы краю. Красамоўны факт: пад час абраду паднясення Жыгімонта Кейстутавіча на вялікакняскі трон пасля замаху на Свідрыгайлу, вышэйшая асоба іншаземнай дзяржавы (кароль ЯГАЙЛА), хоць і быў роднаснага паходжання, усклаў на яго галаву мітру Гэдыміна, сымбаль незалежнасці і самастойнасці ВКЛ. Тое, што з такой цяжкасцю на працягу амаль двух стагоддзяў здабывалі Вітаўт і яго папярэднікі, іхнія нашчадкі амаль растрэлілі ўсяго за некалькі год. І толькі абранне вялікім князем Казіміра, незалежна ад Польшчы, абнавіла дзяржаўных мужоў краіны дый ўвогуле ўсіх шчырых патрыётаў краю. Але падстаў для радасці ўсё ж такі было мала.

Адрозу пасля ўступлення Казіміра на вялікакняскі пасады ўскрайняй зямлі дзяржавы выявілі намер аддзяліцца і ўтварыць асобныя княствы. У сепаратызме гэтых вабласцей бачыліся палітычныя амбіцыі прайграўшых прэтэндэнтаў. Міхаіл Жыгімонтавіч падбухторваў Жмудзь і Падляшша. Аляксавічы хацелі ператварыць Кіеўскае намесніцтва ў сваё асабістае валоданне. Свідрыгайла, умацаваўшыся на Валыні, не прызнаваў над сабой ніякай вышэйшай улады.

Малады вялікі князь з дапамогай нешматлікай жменькі сваіх дарадцаў, сярод якіх вылучаўся мудрэццо і адвагай земскі маршалак Ян Гаштольд, дзейнічаў на дзіва рашуча і своечасова. Ваеннай сілай, а найбольш дыпламатычнымі сродкамі ён спачатку ізаляваў, а потым знішчыў гнезды сепаратызму ў краіне. Свідрыгайла, Аляксандр Аляксавіч, Юры Лінгвенавіч былі

вымушаны прысягнуць новаму вялікаму князю. Толькі адзін Міхаіл Жыгімонтавіч працягваў барацьбу са сваім стрыечным братам, абпіраючыся ў першую чаргу на іншаземцаў: татар, маскавітаў, мазашанскага князя Балеслава. Быўшы на свабодзе патэнцыйна прэтэндэнт на вялікакняскую карону ўяўляў сабой значную небяспеку для Казіміра. Ад Міхаіла Жыгімонтавіча цягнуліся ўсе ніці змоваў супраць вялікага князя літоўскага. Увогуле на працягу ўсяго часу кіра-

скай кароны не прывяло да знікнення ці змякчэння супрацьстаяў паміж ВКЛ і Польшчай. Польскі бок дамагаўся больш цеснай вуні паміж дзвюма краінамі, нават не хаваючы свайго жадання поўнасьцю далучыць княства да польскай Кароны. Ды і ўзьмежныя праблемы



вання Казімірам Ягелончыкам абедзвюма дзяржавамі, па падліках выдатнага польскага гісторыка-храніста сярэднявечча Мацея Стрыйкоўскага, на яго жыццё было арганізавана 7 замаху.

Польскі кароль, старэйшы брат Казіміра, Уладзіслаў не хацеў прызнаваць каранаванне новага вялікага князя літоўскага. Адносіны паміж дзвюма дзяржавамі былі вельмі напружанымі. Недаспадобы быў палякам абвешчаны Казімірам шлях да дзяржаўнага суверэнітэту. Але ў 1444 годзе абставіны перамяніліся. У бітве пад Варнай, камандуючы ўгорскім войскам, быў забіты Уладзіслаў Ягелончык (ён тады яшчэ з'яўляўся і ўгорскім каралём). І польская магнатарыя і шляхта вярнуліся да старой выправаванай палітыкі ў дачыненні да ВКЛ.

На Серадзкім сойме 1445 года вялікі князь Казімір быў абраны польскімі панами польскім каралём. Не адрозу сам Казімір і паны-рада Вялікага Княства прынялі такую прапанову, выдатна разумеючы, што за падобным крокам палякаў хаваецца імкненне падпарадкаваць, а потым зцягам часу і пазбавіць незалежнасці Княства. Толькі ў 1447 годзе Казімір даў нарэшце згоду прыняць польскую карону, прысягнуўшы аднак пры гэтым панам Вялікага Княства Літоўскага, Рускага і Жамойцкага і ўвогуле ўсяму грамадству краіны, у тым, што ён ніколі ня будзе

абвострылі адносіны паміж Княствам і Польшчай да такой небяспечнай мяжы, што, здавалася, вось-вось выбухне вайна. Нават шэраг буйнешых магнатаў ВКЛ, такіх як Радзівілы, Гашталы, Осызікі і г. д., адаслалі назад палякам свае чэрбы, прынятыя да іх у выніку Гарадзельскай вуні 1413 года.

У гэтых абставінах Казіміру трэба было валодаць сапраўдным майстэрствам дыпламатыі і кампрамісаў. Відавочна, Казімір як вялікі князь літоўскі і як сапраўдны патрыёт краю бараніў як мог інтарэсы княства, але з другога боку, як польскі кароль ён быў проста вымушаны дбаць і пра Польшчу, хоць не адзіны раз ён уздымаў свой голас супраць вялікадзяржаўнай палітыкі гэтай дзяржавы ў дачыненні ВКЛ. Хаця, бязумоўна, сымпатыі Казіміра ляжалі на баку Вялікага Княства, аднак яму прыходзілася выступаць у якасці трэцейскага пасярэдніка ў адносінах дзвюх дзяржаў. Не заўжды ў яго атрымлівалася гэтая роля. Неаднойчы польскія паны і магнаты абвінавачвалі яго ў тым, што ён клапоціцца пра дзяржаўны інтарэсы Польшчы, больш спрыяе Літве.

Пасля канчатковага далучэння Валыні і Заходняга Падолья да ВКЛ, сярод польскай шляхты пачало распаўсюджвацца меркаванне, што ў Польшчы няма болей караля і што ўвогуле

1461-гадоў, калі кароль і вялікі князь быў заняты вайной з Тэўтонскім Вярда, яго хацелі пазбавіць вялікакняскага пасада.

Як ніякі іншы вялікі князь, Казімір на працягу 52 гадоў кіраваў дзяржавай: 47 гадоў ён трымаў польскую карону. За больш чым паўстагоддзя, калі ён стаяў у стэрна краіны, у жыцці Вялікага Княства Літоўскага, Рускага і Жамойцкага адбыліся значныя зрухі і змены. Вобразна кажучы, гэта быў пераходны перыяд ад «эпохі гераічных спраў», калі асноўныя намаганні былі засяроджаны на стварэнні і пашырэнні дзяржавы, абароне яе ад іншаземных заваўнікаў, да «эпохі стваральнай працы», якая наступіла ў XIV стагоддзі і вызначалася культурным росквітам Вялікага Княства.

У Казіміраў час быў закладзены трывалы падмурак духоўнага і культурнага поступу і ўздыму ў наступным стагоддзі. Менавіта тады, у канцы XV ст., і пабачылі свет Боскі будучыя геніі нашага народа — Мікола Гусоўскі і Францішак Скарына. Істотна была ўдасканалена старабеларуская мова. Яна трывала замацавалася ў справаводстве дзяржавы, адыгрывала ролю мовы дыпламатычных зносін у рэгіёне.

У XV ст. фарміруюцца асноўныя фанетычныя, граматычныя і лексічныя асаблівасці старабеларускай мовы. На падставе агульнай мовы дзяржавы склаўся розныя формы духоўнай культуры народа, і ў першую чаргу літаратуры. У яе вытокаў было летапісанне, якое ў значнай ступені спрычынілася да гістарычнага мыслення нашых продкаў, спрыяла абуджэнню пачуцця нацыянальнай самасьвядомасці. У часы кіравання Казіміра з'явіліся «Летапісец вялікіх князёў літоўскіх», «Летапісец Аўраамкі» і іншых. Пашырыліся культурныя сувязі Вялікага Княства з замежнымі, асабліва заходнеўрапейскімі краінамі. Юнакі з ВКЛ вучыліся, набывалі веды ў вядомых і слаўных універсітэтах Еўропы: Кракаве і Празе, Баленіі і Падзі, Лейпцыгу і Фларэнцыі і г. д. Прычым Вялікае Княства Літоўскае ня толькі запазычвала культурныя дасягненні Захаду, але і само спрыяла распаўсюджанню кніжнасці і асветы, прыносіла новыя струмені ў культурнае жыццё Еўропы. У 1480 годзе выхадзец з Княства Ян Ліцьвін (Джон Літа) заснаваў першую друкарню ў Лёндане.

На працягу ўсяе другой паловы XV ст. працягваўся працэс складання беларускага этнасу (які ў тыя часы быў вядомы ў свеце пад назвай «ліцьвіны» і «русіны») з усімі толькі яму ўласцівымі поўнымі, культурнымі, псыхалагічнымі асаблівасцямі і рысамі.

За доўгія гады знаходжання на тронах дзвюх дзяржаў Казімір паказаў сябе буйным рэфарматарам. Прыняўшы польскую карону, Казімір выдаў неўзабаве ў Вільні Прывілей для ВКЛ, які пабачыў свет 2 траўня 1447 года. Гэты прывілей упершыню ў краіне замацоўваў эканамічныя і палітычныя правы феадалаў на зямлю і на суд над залежным насельніцтвам.

Паводле Судовніка злучэння ня мог адкупіцца за здзяйсненне злачынства і яго нельга было вызваліць ад кары. Судзейнік абавязваў усіх жыхароў Вялікага Княства Літоўскага трымаць у належным стане дарогі і масты. Артыкулы Прывілея 1447 года і Судовніка 1468 года мелі сваім вынікам выданне трох Статутаў Вялікага Княства Літоўскага 1529, 1566, 1588 гадоў.

Цярпімым быў Казімір Ягелончык і ў пытаннях веры.

Сёння шмат каму не даспады-бы словы «новы, новы». Новая паэзія, новае святэзупрыманне, новы час, нарэшце, новая генэрацыя (група арганізму ў папуляцыі, аднолькава аддаленых у роднасных адносінах ад агульных продкаў; пакаленне. Тлумачальны слоўнік беларускай мовы. Менск, 1978). Мусіць у рэвалюцыйным запале шмат хто забыў (або сьвядома адмаўляе) аб эвалюцыйнай тэорыі разьвіцця сьвету. Кожнаму часу адпавядае сваё пакаленне. Іншая справа, лепшае, ці горшае яно ад папярэдніх. Аднак сваё — як «прадукт» сацыяльных і палітычных працэсаў, што адбываюцца ў грамадстве. І выраз «новая паэзія» ня сінонім азначэньня «лепшая паэзія», як блытаюць некаторыя. Дый, урэшце рэшт, немагчыма параўноўваць пакаленьні, як спартовыя каманды. Ня трэба супрацьпастаўляць іх. Ня трэба і адмаўляць у існаваньні таму, што ўжо нарадзіўся.

Дык зьявілася на Беларусі новая літаратурная генэрацыя, ці не? Якія яе родавыя адметнасьці? Каб адказаць на гэтыя пытаньні, неабходна зрабіць невялікі экскурс у гісторыю. Даручце, але давайце ўгадаць колькі банальнасьцяў. Сёньняшні Саюз пісьменьнікаў Беларусі — дзіця таталітарнага рэжыму. За семдзесят гадоў сьпэцыяльнае працы была вынайздзена зручная, трывалая літсыстэма, якая дазваляла надзейна кантраляваць «літаратурны працэс» у рэспубліцы. Існавала адно выдавецтва «Мастацкая літаратура», якое апрацоўвала прадукцыю пераважна тых, хто займаў вышэйшыя прыступкі літаратурнай іерархічнай лесвіцы. Зазначым аднак, што літзваньні прысвойвалі не за прыгожыя вочы і таленавітыя творы — трэба было як мага пераканаўча давесці сваю лаяльнасьць сыстэме. Акрамя выдавецтва існавала яшчэ некалькі літаратурных часопісаў, якія таксама кантралявалі генэральны ад літаратуры (дакладней, іх патроны з высокіх кабінэтаў).

«Мытнае» сіта дзейнічала бездаказна. Трапіць у літаратуру можна было толькі праз гэтыя, абабіты жалезам, вароты з перакіднымі мастамі. Вароты ахоўвала пільная варта. Падзронах доўга аптывалі, прызначалі выпрабавальныя тэрміны. Таму навічку заставаўся адзіны шлях — прымаць іх правільны гульты і спрытненька прыстасоўвацца да сыстэмы — ужывацца ў яе, зрабіцца яе часткаю. Нарадзіліся пазмы пра партыю, Леніна, які «думай пра Беларусь», нарэшце, пра Б.А.М. Ніколі не паверу, што гэтыя творы пісаліся шчыра, маўляў, творцы іх былі падманутыя езуіцкай камуністычнай ідэялёгіяй. Перакананы, пісалася ўсё сьвядома. Каб атрымаць чарговае літзваньне, давесці сваю лаяльнасьць, зарабіць бесклапотнае жыццё.

Праўда, былі выключэньні. Як паўсюль, як ва ўсім. Быў Быкаў. Быў Рэзанаў. Былі іншыя. Але нават і гэтыя ўпартыя нонканфармісты былі вымушаны «прадзірацца» праз тыя зьянажлівія вароты. Час ад часу ім дапамагалі дзесяткі сумленных людзей, які, напрыклад, пры выданьні кнігі вершаў Алеся Рэзанава «Шлях 360». Сумленны чалавек заўсёды, няхай сабе і запляміўся сам неаднойчы, імкнецца пазбавіць свайго прыкара, прыніжанага лёсу, гэта як прастытутка марыць аб цнатлівым жыцці яе дачкі, па-хрыстыянску вымольваючы гэтым адпушчэньне грахоў.

Чаму так было: чалавек разумее, што робіць ня добрае, ды ўсё адно робіць? Адказ просты. Не існавала альтэрнатывы. Дылема гучала так: альбо ты выконваеш патрабаваньні сыстэмы і тады робішся пісьменьнікам (афіцыйным), альбо назаўжды разьвітваешся з марай быць надрукаваным. Дылема суровая. Большасць выбірала першае. І най-

часцей, заціснутая ў ідэялёгічныя загоны, дэградавала. Імёны тых, хто выбраў другое, мы ніколі не даведаемся, бо тое, што яны мусілі зрабіць, яны не зрабілі. (Таму, канешне, не зусім слушна казаць, што іх было менш, чым першых). Другія ж дзеці, што былі зачатыя, але не нарадзіліся. Аборт таталітарным ботам.

Альтэрнатыўнага шляху ў літаратуры ня было. Андэграўнд на Беларусі, на жаль, практычна не існаваў. Адзіны, каго можна ўгадаць — Алег Бембель, які па сёньняшні дзень ня мае на радзіме афіцыйна выдадзенай кнігі. За кнігу пра родную мову, якую ён выдаў у Лёндане, яго ледзь ня выжылі з роднага дому,

ўёўся ў кару галаўнога мозгу. Адсюль скразныя тэмы і «гэроі» твораў. Адсюль прыземленасьць і «даступнасьць» зьместу. Адсюль сакрамэнтальная фраза — «народу гэта не зразумела», якую часцяком чуюць прадстаўнікі «новай генэрацыі». Зьвернемся да сталай расейскай літаратуры. Ці пісалі для народа Цвятаева, Гумілёў, Хлебнік, Блёк, Валашын (сьпіс адвольны)? Ці мусіць, напрыклад, паэзія быць даступнай кожнаму? Цвяроза паразважыўшы, пераконваешся, што пісьменьнік павінен быць натуральным у сваіх творах, а не нагадваць фізыка, які тлумачыць малекулярную тэорыю ў курьліцы мэханічнага цэха.

пераважна пра аднаго творцу (няхай сабе і пра свайго мужа, як пісала Гіпліус пра Меражкоўскага). Гэта ўласна справа крытыка. І ніхто ня мае права яму даваць настаўленьні, а тым больш загады.

Чацьвертая адметнасьць. «Новая генэрацыя» сьвядома і мэтанакіравана працуе на разьвіццё беларускай мовы. Цікавая, непаўторная, самастойная мова пісьменьніка, — яго вялікі набытак. Шматгадовы сялянскі загон у хаўрусе з сацыялістычным збліжэньнем нацыяў практычна прыпынілі разьвіццё беларускай мовы. Таму пошукі слоў (архаізмы, дыялектызмы, наватворы) — гэта не эпатажныя выбрыкі

кірункі. Шостае адметнасьць. «Новая генэрацыя» зруйнавала стэрэатып цэнтра і правінцыі. Раней, каб чагосьці дамагчыся, трэба было абавязкова перабрацца ў цэнтар, у сталіцу. Сталіца бесперапынку перакачвала «мазгі» з усходу на захад, тым самым тармозачы культурнае разьвіццё пэрыфэрыяльных рэгіёнаў. Сёньня працэс гэты спыніўся. Цэнтрамі новых літаратурных сілаў старэйшая беларуская культурніцкая асяродкі: Вільня, Полацк, Гародня.

Гэта толькі галоўныя адметнасьці.

Калі вы са мной пагадзіліся, што на Беларусі зьявілася «новая генэрацыя», то, напэўна, у яе ёсьць свае мэты, пляны — бліжэйшыя і пэрспектыўныя. Чаго ж яна хоча? Усяго наўсяго каб беларуская літаратура пазбавілася нявольніцкага таўра. Каб пісьменьнік ня губляў свой час і гонар у ваколлітаратурнай тузаніне. Каб ён не чакаў гадамі выхада сваёй кнігі, ці, усяго толькі, чарговай публікацыі. Каб ён ня быў прыгонным сыстэмы. Дзякуючы «новай генэрацыі», пачалі ўзьнікаць незалежныя, і што вельмі важна, рэгіянальныя выдавецтвы (ня трэба блытаць з камэрцыйнымі). Ажывілася літаратурнае жыццё пэрыфэрыі. Частка прадстаўнікоў «новай генэрацыі» канчаткова адмовілася ад друкаваньня ў афіцыйных выданьнях. Не таму, што яны аб'явілі якіясьці байкот эспэрымэнтальнаму будучаму, зусім не. Проста прыйшоў час без мітусні ўзяцца за працу на сваёй лядзе, ісьці шляхам і, заўважце, працаваць бясплатна, нярадка сваімі грашыма фінансуючы выхад альтэрнатыўных выданьняў.

Літаратурныя сілы «новай генэрацыі» пачалі гуртавацца вакол сваіх выданьняў, падтрымліваючы пры гэтым сяброўскія, прыязныя адносіны паміж групамі. (Няма чаго дзяліць, а існаваньне літаратурнага вакууму — зьява небяспечная). Кожная групоўка пачала набываць свой адметны твар, сваё творчае «рэчышча». Пачалі складацца зусім новыя адносіны паміж творцамі. Пры такіх літаратурных варунках няма глебы для «тэмплавай» і кланавай барацьбы, для «іерархічных» высілкаў. Ніхто нікім не кіруе, ніхто ні ў кога не патрабуе справядзачы. Так, сапраўды, такі занятак літаратурай у нечым самаахварны. Затое сумленны і пэрспектыўны. Зьмяняцца ў краіне грамадзка-палітычныя варункі, зьмяняцца і эканамічныя ўмовы існаваньня «новай генэрацыі».

А пакуль прадстаўнікі «н. г.» спадзяюцца толькі на сябе, свой талент і працу папелінікаў. «Н. г.» як і СНГ — своеасаблівы масток, пераходны перыяд да незалежнага, вольнага, цывільна-ванага жыцця. Так патрабуе тэорыя эвалюцыйнага разьвіцця сьвету. Так бачыцца мне асабіста.

Алесь АРКУШ,
травень 1992, Наваполацк.

БЕЗ НАДРЫВУ, РОЎНЫМ ГОЛАСАМ ДА ПЫТАНЬНЯ АБ «НОВАЙ ГЕНЭРАЦЫІ»

не кажучы ўжо пра працу, навуковую кар'еру і г. д. А крытыкі тым часам працягвалі пісаць пра росквіт беларускай літаратуры. Які мог быць «росквіт», калі літаратура была зацугляная? Літаратурны працэс ня мог адбывацца вольна, натуральна: літаратары думалі пераважна пра ганарары і літпасадзі.

Што зьмянілася сёньня? Нічога нібыта... Але... Па-першае, няма ўжо партыйных патронаў, якія кіравалі літаратурай. Па-другое, зьявіліся, нарэшце, іншыя альтэрнатыўныя шляхі. Патронаў няма, ды генэральны застасіліся, засталася сыстэма. Яна, сыстэма, усімі магчымымі і немагчымымі сродкамі спрабуе захавацца надалей. Варта адвароту не разбеглася. (Толькі была вымушана прапусьціць некалькі надбранаў дзейных — Бембеля, Мініна...) СП працягвае кантраляваць выдавецтва «Мастацкая літаратура», літчасопісы і газэты. СП працягвае выпрабаваньне навабранцаў на адданасьць сыстэме. Сяброў СП працягваюць найбольш хваляць ганарарныя праблемы. І я па-чалавечы іх разумею. Бо праблема гэтая крынаюць асабістае жыццё пісьменьнікаў, нават лёсы іх сем'яў. Працаўнікі пяра і атраманту: яшчэ раз апынуліся закладнікамі свайго прыгоннага становішча.

А зараз паспрабуй адказаць на ўзнятыя пытаньні. «Новая генэрацыя». Дзе яна? Чым пасьпела вызначыцца?

Першая адметнасьць. Менавіта «новая генэрацыя» пачала працярабляваць альтэрнатыўныя шляхі. Напрыканцы 80-х зьявіліся самвыдавецкія літаратурныя альманахі «Літаратура» і «Ксэракс беларускі», трохі пазьней пачалі выходзіць газэты «Наша Ніва», «Пагоня» і іншыя. Большасць аўтараў, якія друкуюцца на старонках альтэрнатыўных выданьняў, ніякага дачынення да кіруючай лініі СП ня маюць. Але самае галоўнае, што і СП ня мае ніякага дачынення да гэтых выданьняў.

Другая адметнасьць. «Новая генэрацыя» цалкам адмаўляе асноўныя каноны, на якіх пабудавана ўся беларуская літаратура сацыялістычнага пэрыяду. У тым ліку і самы галоўны канон — народнасьць літаратуры. Чамусьці пра народнасьць балета ніхто не гаворыць. Пра народнасьць кліччайнай музыкі ўжо забылі. А вось прыныцы народнасьці літаратуры глыбока



Трэцяя адметнасьць. «Новая генэрацыя» не прызнае ніякага кіраваньня літаратурным працэсам. Сьмешна чытаць пра тое, як супрацоўнікі якогасьці літвыддзя рабілі справядзачу аб сваёй дзейнасьці перад радай СП. Або, як нехта павучае крытыкаў пра што і як пісаць. Вольны крытык будзе пісаць пра тое, да чаго хінецца яго душа, што яна ўспрымае, разумее, асэнсоўвае. Няхай нават ён будзе ўсё жыццё пісаць

пісьменьніка, а зьдзяйсненьне абавязка (дакладней, гарантыва-нага права) кожнага творцы. Няхай, напрыклад, слова «саюз» будзе мець дэсяткаў сынонімаў. Каму яны будуць замінаць? Ці «саюз» павінен быць адзіным? Пятая адметнасьць. «Новая генэрацыя» актыўна пашырае жанравыя межы беларускай літаратуры. Ад твораў маскультуры (дэтэктывы, авантурна-прыгодніцкая літаратура), да авангардных, экспэрымэнтальных на-

ЗВЫКЛЫ СЫНДРОМ

У той час калі фэдэрацыі суседніх суверэнных дзяржаў (яскравы прыклад Украіна) робяць рашучыя і пасьлядоўныя захады да выхаду на эўрапейскую арэну, футбольная намінацыя Беларусі ў сваёй дзейнасьці (дакладнай бяздзейнасьці) па-ранейшаму кіруецца прынцыпам «сядзі ў будзе і чакай што будзе». На пачатку года нашым чыноўнікам ад футболу вельмі карцела ўзяць удзел у разьвіваючымся на вачах чэмпіянаце СНД (зрэшты ня ведаю, як у каго, а ў мяне гэтая абрывіатура заўсёды выклікае асацыяцыі з іншай — СНІД). І зараз яны звыкла заглядаюць у вочы «шэраму кардынала» з Масквы — товарищу — гаспадыню Каласкову.

Між тым нацыянальны чэмпіён

нат Беларусі мінуў экватар. Неспадзявана для спэцыялістаў лідэра «Абутака» з сутарэньняў турнірнай табліцы зрабіў значны скачок у яе сярэдзіну. Мяркуюць самі: у вапшніх пяці гульнях лідэра здарылі 8 ачкоў, адолеўшы пры гэтым з буйным лікам клубы вабласных цэнтраў — «Гомсельмаш» (4:1) і віцебскі КІМ (3:0). У гэтых сустрэчах вызначыўся 19-гадовы Алег Савіцкі (на яго рахунак 3 галы). Што тычыцца «Хіміка» з Гародні, то ён з упартай пасьлядоўнасьцю працягвае чаргаваць хатнія перамогі з выязднымі «абаранкамі». Дзіўна, але факт: у гэтых «Хіміках» ані разу не паспытаў ішчэ смаку забітага гала. Што гэта: синдром чужаго поля, вынік безкампраміснасьці (каманда гуляе бяз нічых)? А мо гарад-

зенскіх хлопцаў больш цікаваць кірмашы гарадоў беларускіх? Вядомы журналіст З. Падбярэзскі неж тратна вызначыў сутнасьць беларускіх футбалістаў: думаюць па-расейску, цывілізацыя па-польску («Іле»). Спорт, і футбол у прыватнасьці, зьяўляецца адэкватным люстэркам нашага жыцця: што маем то маем.

У. ХІЛЬМАНОВІЧ.

ДА УВАГІ ЧЫТАЧОЎ

Наступны нумар
«Пагоні» выйдзе ў
другой палове ліпеня.

Заснавальнік: культурна-асветніцкі фонд «Бацькаўшчына».

Аўтары надрукаваных артыкулаў нясуць адказнасьць за падбор і дакладнасьць прыведзеных фактаў, цытатаў, эканамічных дадзеных, асабістых імёнаў, географічных назваў і іншай інфармацыі, а таксама за тое, калі ў артыкулах зьмешчаны дадзеныя, якія ня падлягаюць адкрытай публікацыі.

Рукапісы не рэцэнзуюцца і ня вяртаюцца.

Адрас рэдакцыі: г. Гародня, вул. Савецкая, 10.
Рэдакцыйная калегія.
Гарадзенская абласная ўзбудыненая друкарня, 230023,
г. Гародня, вул. Паліграфістаў, 4.
Тыраж — 2057 асобнікаў. Зак. 2196
Кошт 1 рубель.
Нумар падпісаны да друку 4.06.92 г.